

# రత్నావళి.



ఇది

కాశ్మీరదేశపురాజైన శ్రీహర్షదేవునిచే విరచితమయిన  
సంస్కృత నాటకమునుండి

కందుకూరి వీరేశలింగము పంతులుగారిచే

తెనిఁగింపఁబడినది.

---

విదన కూర్పు.

---

ప్రకాశకులు :

హితకౌరిణీ సమాజము  
రాజమహేంద్రవరము

1950

కాపీరైటు

---

రాజమహేంద్రవరమున  
బొలిసెట్టి వెంకటరమణయ్య అండ్ సన్సువారిచే  
బాక్సుముద్రాక్షరశాలయందు  
ముద్రింపబడియె.

---

## ఈ నాటకమునందు వచ్చు పాత్రలు.



పురుషులు



ఉదయనుడు లేక వత్సుడు—కౌశాంబీపురాధీశ్వరుడు.

యాగంధరాయణుడు—ఉదయనుని ప్రధానమండ్రి.

వసంతకుడు—విదూషకుడు; రాజునకు వేడుక చెలికాడు.

వసుభూతి—సింహాశద్వీపపురాజు మంత్రి.

బాధాప్రయోగము—యాగంధరాయణునిచే సింహాశమునకుఁ బంపఁ  
బడిన కౌముది.

విజయవర్మ—ఉదయనుని సేనయందలి యొకయధికారి; దుమన్వంతుని మేనల్లుడు.

సంవరణసిద్ధి—వింద్రజాలికుడు.

స్త్రీలు

వాసవదత్త—ఉదయనుని పట్టమహిషి.

రత్నావళి లేక సాగరిక—సింహాశదేశపు రాజుకూతురు.

కాంచనమాల—వాసవదత్తి కాపురాలైరాలయిన ప్రధాన సేవకురాలు.

సుసంగత—సాగరిక కాపురాలయిన సేవకురాలు.

నిపుణిక—ఒక సేవకురాలు.

మదనిక—ఒక సేవకురాలు.

చూతలతిక—ఒక సేవకురాలు.

వసుంధర—అంతఃపుర ద్వారపాలకురాలు.

ప్రస్తావమునవచ్చువారు



విక్రమబాహువు—సింహభేష్మరుడు, రత్నావళితండ్రి; వాసుదత్త

పీఠతండ్రి.

దుమన్యంతుడు—ఉదయనుని సేనాధిపతి.

జయవర్మ—దుమన్యంతుని తమ్ముడు.

## పీఠిక.

—: 0 :—

రత్నావళియను నీనాటిక కాశ్మీర దేశపు రాజైన శ్రీహర్ష దేవునిచే సంస్కృతమున రచియింపఁబడినది. ఈరాజు మరణము నొంది యిప్పటి కేడవందల దేఱదిసంవత్సరములు దాటిపోయినది. శ్రీహర్షదేవుడే దీనిని రచించినట్లు నాటకమువలనఁ గనఁబడుచున్నను, ఆయన యాస్థాన కవీశ్వరుడయిన ధావకుడను నతఁడు దీనిని రచించి తనప్రభువు చేసినట్టిందు వ్రాసెనని కావ్యప్రకాశికవలనఁ దెలియవచ్చుచున్నది. కథానాయకుడయిన యదయనమహారాజును మిక్కిలి సుప్రసిద్ధుడు, పూర్వకాలమునం దీయనకథలను ప్రతిగృహమునందును కూడఁ జెప్పకొనుచుండినట్లుకాళిదాసుని మేఘసందేశమువలనఁ దెలియచున్నది, ఆరాజునే నాయకునిగాఁ జేసి వాసవదత్తయను కావ్యమును సుబంధుడను కవి చేసియున్నాడు; ఈయన చరిత్రము విష్ణుపురాణమునందును, బృహత్కథయందునుగూడ వర్ణింపఁబడియున్నది. ఇతఁడు పాండవులసంతతివాడు, ఈతని పూర్వులలో నొకఁడగు నిచక్నపు హస్తినాపురమునువిడిచి కౌశాంబీనగరమును తనకు రాజధానినిగాఁ జేసికొన్నాడు. ఈనాటకము కవితృము కాళిదాసుని కవితృమంత మనోహరముగా నుండకపోయినను, కథ మిక్కిలి చమత్కారముగానే యుండును. ఇందు చెప్పఁబడిన సంగతులలో న్వభావవిరుద్ధమయిన దేదియులేదు. దీనివలనఁ బూర్వకాలమునందు ఘోరమందురుల కెంతస్వారంత్ర్య ముండెడిదియో, వారెంత నాగరికురాండుగాను విద్యావతులుగాను నుండి భర్తలతోఁగూడ సభలకుసహితము వచ్చెడియాచారము కలిగియుండెనో, స్పష్టపడుచున్నది. ఈకవి యీగ్రంథమును రచించిన కాలములో నిండ్రజాలవిద్యయం దందఱికిని మిక్కిలి నమ్మకమున్నట్లు కనఁబడుచున్నది.

నటి—(నిట్టూర్పు విడిచి కంపముతో) అయ్యా! మీరిప్పుడు నిశ్చింతలుగా నున్నారు. మందభాగ్యురాలనైన నాకోక్కలెయే కూతురు, దానిని మీరేదో దేశాంతరమునం దియ్యమంటిరి; అందుచేత దూర దేశస్థుఁ డయిన భర్తతో దానికి పాణిగ్రహణ మెట్లు కలుగునా యని నాకెప్పుడు నదేచింతగా నున్నది. దీనిని మీరేల తలఁపరు? ఇట్టి విచారముతో నేనెట్లు నాట్యము నిర్వహిం పఁగలను?

నూత్ర—ఓసీ! దూరస్థుఁడని విచారపడఁబోవ, చూడు—  
గీ. దైవ మనుకూల మగు నేని, తడవు లేక  
యభిమతార్థంబుఁ దెచ్చి ద్వీపాంతరంబు  
నుండియైన, దిగంతంబు నుండియైన,  
జలధి నడుమనుండియు నైన, సంఘటించు.

(నేపథ్యమువందు)

సాధు! భరతపుత్రా! సాధు! అదనశ్చయము. అందుకు సంచేహ మేమి?

నూత్ర—(అలకించి నేపథ్యమువంకఁ జూచి) ఓసీ! ఇంకను కాలవిలంబ మేల చేసెదవు? అదె నాతమ్ముడు యశాగంధరాయణ వేషమును ధరించి వచ్చి యున్నాడు. కాఁబట్టి నీపురమ్ము, మనమును ననంతరకరణీయ వేషరచనను సిద్ధము చేయవలయు.

(అని యిద్దఱును నిష్క్రమించు చున్నారు.)

ఇది ప్రస్తావన.

# రత్నావళి

ప్రథమాంకము

ప్రదేశము—కాళాంబీనగరము.

[అప్పడు హృష్టుఁ డగుయాగంధరాయఁబుడు

ప్రవేశించు చున్నాఁడు.]

యాగం—అది సత్యము. అందుకు సందేహమేమి?

గీ, దైవ మనుకూల మగునేని, తడవు లేక

యభిమతార్థంబుఁ దెచ్చి, ద్వీపాంతరంబు

నుండియైన, దిగంతంబునుండి యైన,

జలధిసదునుండియు నైవ సంఘటించు.

అట్లు కానిపక్షమున, ఆమెను వివాహమాడువాఁడు మహాభాగ్యశాలి  
యగునని సిద్ధుఁడు చెప్పినమాటను నమ్మి నేనడుగఁబంపిన సింహళ  
రాజపుత్రిక సముద్రమధ్యమున నోడ పగిలి మునిగిపోవునపుడు పలక  
దొరకి బ్రతుకుట యెక్కడ? సింహళద్వీపమునుండి తిరిగి వచ్చుచున్న  
కాళాంబీపురవర్తకుఁ డట్టియవస్థలో నున్నయామెను రత్నహారముచే  
గుఱుతుపట్టి యిచ్చటికి సురక్షితముగాఁ దీసికొనివచ్చి నాకిచ్చుట  
యెక్కడ? (హర్షముతో) ఏవిధమునఁ జూచినను మనరాజుగారి  
కిప్పుడు మంచిదినములు వచ్చినట్లు కనఁబడుచున్నవి. (ఆలోచించి)  
నేనును ఆచిన్నదానిని సగౌరవముగా రాణిగారి సంతక్షణమున కోప్ప  
గించుట మంచిపనియే చేసియున్నాను. ఆమెను తీసికొనివచ్చుటకయి  
వెళ్ళిన బాధ్రవ్యూఁడనుకంచుకియు, తోడుగా పంపఁబడిన సింహళ  
ద్వీపాధిపతిమంత్రి యగువసుభూతియు ఏలాగుననో సముద్రతీరమును  
జేరి, కోసలరాజును శిక్షించుటకయి మనచేఁ బంపఁబడిన రుమణ్ణం  
తునితోఁగలిసికొన్నారనియువిన్నాడను. వీనినన్నిటినిబట్టి చూడఁగా  
స్వామికార్యము సఫల మయినట్టే. అయినను, నాకువారత్రము  
ధైర్యము కలుగకున్నది. భృత్యత్వ మెప్పుడును కష్టమయినదికదా!

గీ. స్వామియభివృద్ధి కీపగి సలిపిరాడ;  
సాయపడియెడు దైవంబుఁ జేయించి;  
అగు నమోఘంబె సిద్ధోక్తి, యట్లు లయ్యు  
స్వామి కెఱిగింపకునికి నే జడియవలయు.

[ తెరచాటున కలకలము ]

(ఆలకించి) ఆహ! మధురముగా వాయించుచున్న మద్దెలల మృదు నాదముతో మిళితమయి శ్రావ్యమయిన సంగీతముతో పాదలచర్పరీ ధ్వని యెంత మనోహరముగా బయలు వెడలుచున్నది! ఈ మదన మహోత్సవమునందుఁ బ్రవర్తించుచున్న పురజనులయొక్కయత్యధిక సంతోషమును జూచుటకయి రాజుగా రిప్పుడు మేడమీఁది కెక్కుదు రని యూహించెదను. (పయివంకఁ జూచి) అదె ప్రభువువా రప్పుడే మేడమీఁది కెక్కియే యున్నారు.

చ. అమరఁగ విగ్రహంబు విడనాడి, కడుఁ రతిమంతుఁ డౌచు, ని త్యమును జనాళిచి త్తములయందె వసించుచు, వేడ్కతో నుహృ త్తమును వసంతకుం గలసి, దర్పకుండే తనయత్సవంబునం దముఁ గనవచ్చెనో యనఁగఁ దా నలవత్సవృత్తులుఁ డొప్పగున్.  
ఇఁక నేనింటికి నెల్ల ముందుచేయవలసిన కార్యమును గుఱించి యాలొ చించెదను. (నిష్క్రమించుచున్నాడు)

[ వసంతోత్సవమునకుఁ దగిన వేషము వేసికొని, పీఠముమీఁదఁగూరు చుండి వసంతకునితోఁగూడ రాజు ప్రవేశించుచున్నాడు ]

వత్స—(సంతోషముతో) ఓయీ! వసంతకా!  
వసం—స్వామీ! ఏమి సెలవు?



వత్స—నీ. కాజ్య మంతయుఁ జాల రాజిల్లు చున్నది  
లేకంబు రిపుబాధ లేక యుండ

కార్యభారము నెల్ల గౌరవ మారంగ

యోగ్యుడౌ మంత్రియం దుంచి గాఢ

సత్సాలనముచేత సంతృప్తులై యున్న

వారలు ప్రజలెల్ల బాధలేక

ప్రద్యోతనందన రసికురా లగుభార్య,

సంతోషకర మీవసంత వేళ

నీవు సఖుడవు; వీని యన్నింటిచేత

హృదయమునను నానందము వృద్ధి గనెడు

నార! మన్మథోత్సవ మనుపేరె కాని,

యిదియు నామహోత్సవ మని యెంతు నేను.

వసం—మిత్రుడా! సత్యము. అయినను నేనిట్లు తలఁచెదను.  
ఇది మీదియుఁగాదు కామధేవునిదియుఁగాదు. ఎవనిరాకచే నిట్లు  
శోభిల్లుచున్నదని ప్రియమిత్రులయినదేవర వాడు సెలవిచ్చియున్నారో,  
అట్టిబ్రాహ్మణవటువునయిన న యొక్కనిదే యీమహోత్సవము.  
(చూచి) ఇక్కడ నేమున్నది? అదిగోముందుచూడుడు. మధుపానము  
చేత మత్తురాండ్రయిన కామినులు పెనఁగులాడి వుచ్చుకొని చిమ్మన  
గొట్టములతోఁ గొట్టుచున్న నీటిదెబ్బలకు గంతులువేయుచు నాగర  
జను లేప్రకారముగా సంతోషించుచున్నారో! అంతట నిండి బోరు  
కలఁగుచున్న మద్దెలనాదములచే నధికమగు చర్చరీధ్వనులతోను,  
ఒండొరులు చల్లుకొనుటచే దళదిశలయందును వ్యాపించిన గండ  
వాడితోను, రాజవీధిచివరను జరుగుచున్న మహోత్సవముయొక్క  
శోభను అప్రక్కను జూడుడు.

పత్న—(సంతోషముతో కలయఁ జూచి) ఓహో! పేదల ప్రయోదమునకు పరిమితి గానరాకున్నది!

సీ. అల్లదె కనుగొనుమాస్రక్కబుక్కొను  
 జను లొండొరులమీఁదఁ జల్లుకొనుచు  
 ప్రొద్దుటికెంజాయఁ బోలెడికుంకుము  
 పొడి దేహములనిఁడఁ బోసికొనఁగ  
 భరముచే వంగినశిరసుల సరజాటి  
 యలరులదండ లుయ్యాల లూఁగ  
 కాయమునిండ బంగరునీరు పూసిన  
 వడుపునను బసిండివలూప లమరఁ  
 గనకభూషణసందోహ కాంతు లడర  
 విత్తపతికోశమును దనవిభవమునను  
 దెగడి కాళాంబినగరంబు జేజరిలెడు  
 నెచ్చటనుగన్న నొక్కటే పచ్చనగుచు.

సీ. అపైని దిలకింపు మదిగొ ధారాయంత్ర  
 ములనుండి పైకి జమ్మనను వెడలి  
 అంతట నిండు నిరంతర బహునీర  
 ధారలచేతను దడపఁబడుచు  
 హాయిగానృత్యంబు చేయుచు నున్నట్టి  
 జనసమూహంబుల చరణహతుల  
 గట్టిగానలిగినదట్టంపుటడు సౌచు  
 నలరారుచున్న దీప్రాంగగణంబు  
 పడఁతులక పోలములనుండి పడెడుపట్టి  
 సాంద్రసిందూరరజమును జనులు త్రొక్కి

యరుణ మగుపాదములతోడ నందు నడువ

నెంతయును బురకుట్టిమం బెట్టినయ్యె.

వసం—(చూచి) మిత్రోత్తమా! ప్రౌఢులయినజనులు బలము కొలదిని లాగి విడుచుటచే చిమ్మనగ్రోవులనుండి బుస్సుమని వచ్చు నీటిధారలచేత మనోహర మయి వేశ్యాంగవలచేనొప్పుచున్న యీపైపునకుఁ జూడుము.

వత్స—(చూచి) నీవు చక్కగా కనిపెట్టితివి!

ద్వీపద. బుక్కాపాదులచేతఁ బొడమినయట్టి

చిక్కనిచీకట్లు మిక్కిలి గ్రమ్మి

మణిమయ కాంచన మండవ కాంతు

లఘుమాత్రము వెలుంగ నానందునుండి

యెత్తినఫణములమొత్తంబు లనఁగ

నలభుజంగనమూహ మగవడి యిపుడు

తలఁపించెడును రసాతలమును మిగుల.

వసం—(చూచి) చెలికాఁడా! అదిగో మదనోత్సవమునకుఁ దగిన యభినయముతో వర్తించుచు, మదనికయు చూతలతికయు నీవంకనే వచ్చుచున్నారు. దేవరవాడు చూడవలెను.

[మదలీలల నటించుచు, ద్వీపదీఖండమును పాడుచు, ఇద్దఱు  
చేటికలు ప్రవేశించుచున్నారు]

మద—(పాడుచున్నది)

ద్వీపద. మావిగున్నల క్రొత్తతావులగొంచు

పూవుఁబోడులమానములు హరించుచును

మరుదూతయననొప్పు మలయమాదుతము

కతము చల్లగ వీవగాఁ జొచ్చె నిపుడు.

చూత—ద్విపద, విరిసినపొగడలు పరిమళింపంగ  
కరమును బ్రయులరాకల నపేక్షించి  
కాలహరణ మోర్వఁజాల కియ్యెడను  
జాలంగ జవరాండ్రు సంచరించెదరు.

మద రీ చూత—

ద్విపద, జనులఁడందముల వసంతుండె యిపుడు  
మునుమున్ను మృదులంబు లొనరించి యుంచ,  
ప్రసవాస్త్రిఁ దానెక్క వడిగలయట్టి  
కుసుమబాణంబులు గొంచుశాసించు.

వత్స—(చూచి) ఓహో! నిర్భయమయిన వీరియాయాట  
యెంత రమ్యముగా నున్నది!

సీ, మద్యపానముచేత మత్తెక్కియాడెడి  
భామినులయురోజభారమునను  
వంగిననడుమును వగవుతో వీక్షించి  
యాబాధకును మూలమయినయట్టి  
వత్సస్థలంబును శిక్షించుగతి హార  
ములు మాటికిని తొమ్ము మోడఁదొడఁగె  
కమఁగొనఁగాలేక కాఁతిహీనము లొచు  
సరగున విరిగదుల్ జాఱఁజొచ్చె  
తాఱుమాతొచుఁ గేశబంధంబు వీడి  
వ్యాకులతఁ జెందఁగాఁజొచ్చె నతిశయముగ  
సాదములమోడ వ్రాలి కంఠంబు మిగుల  
ద్విగుణముగ నందియలు మొఱపెట్టఁ దొడఁగె,  
వసం—(నవ్వుచు) మిత్రుఁడా! నేనుకూడ బద్ధపరికరములు

గలవారి మధ్యను జేరి యాడుచుం బాడి. మదనమహోత్సవమును గౌరవింతురా?

వత్స—(చిలునవ్వు నవ్వి) చెలికాఁడా! ఆలాగున నేచేయుము.

వసం—దేవరయాజ్ఞాప్రకారముగా చేసెదను. (లేచి, వారి మధ్యను సృత్యము చేయుచున్నాఁడు) ఓమదనికా! ఓసి చూత లలికా! ఈచర్చరీకమును నాకుఁ గూడ నేర్పెదరా?

మద—ఓయిభ్రష్టా! ఇది చర్చరీకము కాదు.

వసం—మఱియేమిటిది?

మద—ఇది ద్విపదీఖండము కాదా?

వసం—ఆలాగే కానియ్యి. ఈఖండముతో మోదకములు చేసెదరా? లడ్డువులు చేసెదరా?

మద—(నవ్వి) కానుకాను. ఇది పాడెడిది కాదటయూ?

వసం—(విస్మయముతో) ఇది పాడెడిదా! (విషాదముతో) ఇది పాడెడిదేయి ధుజించెడిది కానిపక్షమున దీనితోనాకుఁ బ్రయోజనములేదు. చక్కగా నాప్రియమిత్రునిదగ్గఱకే నేను పోయెదను. (ఆప్రకారముగా నడిచి యావలకుఁ బోయి కూడుచున్నాఁడు)

ఉభ—(ముందుకు లాగుచున్నారు)

వసం—(వెనుకకు లాగుచున్నాఁడు)

మద—(చేయి పట్టుకొని లాగుచు) ఓయిమూఢాత్మా! రా. ఎక్కడకుఁ బోయెదవు? ఇక్కడనే కూడుదము. (అనిబహువిధముల గొట్టుచున్నది)

వసం—(చేయి లాగుకొని, రాజకడకు విడిగఁ బరుగెత్తి) మిత్రుఁడా! నేను సృత్యము చేసితిని.

వత్స—చెలికాఁడా! ఆడితిని.

వసం—కాదు, ఆడి పలాయితృడ నయితిని.

చూత—ఓసీ! మదనికా! మనము చాలసేపు నృత్యము చేసితిమి, రాణిగారిసం దేశము నిప్పుడు మహారాజుగారికి విన్నవించి తము రమ్మ.

మద—చూతలతికా! చక్కగా జ్ఞప్తికిఁ దెచ్చితివి! ఆలాగు ననే చేయుదము. (దగ్గఱకు వెళ్ళి) దేవా! జయమగుగాక! రాణిగారిప్రకారముగా నాజ్ఞాపించు మన్నాడు—(అని సగము చెప్పి, లజ్జ నభినయించి) కాదుకాదు, విజ్ఞాపించు మన్నాడు.

వత్స—(హర్షముతో నవ్వి, యాదరముతో) మదనికా! ఆజ్ఞాపించుమన్నా రచుటయే రమణీయముగా నున్నది. విశేషించి యిది మదనమహోత్సవము, దేవిగా రేమియాజ్ఞాపించి గారు.

వసం—ఓసీ బాగునూతురా! ఏమి? దేవిగా రాజ్ఞాపించు మన్నారా!

ఉభ—ఈప్రకారముగా రాణిగారు విన్నవించుచున్నాడు— నే నిప్పుడు మకరందోద్యానమునకు వెళ్ళి రక్తాశోకవృక్షముయొక్క మొదటను పూజనీయుఁ డయిన మన్మథుని స్థాపించి, పూజ చేయఁ బోవుచున్నాను. అక్కడకు దేవరబారు విజయంచేసి సన్నిహితులయి యుండఁదగును.

వత్స—మిత్రుడా! చెప్పవలసిన దేమున్నది? మనకు ఉత్సవములమీఁదనే యుత్సవములు వచ్చుచున్నవి.

వసం—మిత్రుడా! అట్లయిన లెమ్ము, మన మక్కడకే వెళ్ళుదము. అక్కడ బ్రాహ్మణబాలుడ నయిన నాకును స్వస్తివాచనిక మీదయిన లభింపఁ గలదు.

వత్స—మదినికా! నీవువెళ్ళి, ఇదిగో మేమును మికిరందో  
ద్యానమునకు వచ్చితిమని రాణిగారితో విన్నవింపుము.

చేటికలు—దేవర సెలవుప్రకారము చేసెదము.

(వెళ్లుచున్నారు.)

వసం—మిత్రుడా! దిగుదము రా!

(ఇద్దఱును మేడ దిగుట నభినయించు చున్నారు.)

వత్స—మిత్రుడా! మికిరందోద్యానమునకు త్రోవతీయము.

వసం—దేవా! రండి. రండి. (నడచుచున్నారు.)

వత్స—(ముందువంకఁ జూచి) అదిగో మికిరందోద్యానము,  
అందుఁ బ్రవేశింతుము రండి, (ప్రవేశించుచున్నారు.)

వసం—(విస్మయముతో) ఓ మహారాజా! చూడుము, చూ  
డుము, మలయనూరుతముచేఁ గదలుచున్న గుండ్రని తియ్యమామిడి  
పూగుత్తులను మేలుకట్టును గట్టుకొని, మదించివత్తు మ్రోడమొత్తముల  
ఝంకారములతోఁ గలిసిన కోకిలాలాపములను సంగీతముచే సుఖము  
నిచ్చుచు, మికిరందోద్యానము దేవరరాక కయి యాదరముతో  
నెదురు చూచుచున్నదానివలెఁ గనఁబడుచున్నది. కాఁబట్టి దేవర  
యందుఁ బ్రవేశింపఁదగును.

వత్స—(అంతటనుగలయఁజూచి) ఆహా! ఏమి యీమికిరందో  
ద్యానము యొక్కరమ్యత!

చ. పవడపుఁగాంతి నొప్పెసఁగుపల్లవజాతముచేత నెఱ్ఱనై,

యవలను భృంగరావ మనువ్యక్తముకానిచలోక్తు లొప్పఁగాఁ

బవనవశంబుసం గదలి వాల్చెడికొమ్మలఁ గూడి, వృక్షముల్

మివుల మధుప్రసక్తి నవె మించెడు మత్తతగన్న కై వడికొ.

సీ. మూలంబునను దొల్లి ముద్దయల్ కన్బుని

సుర నునియంగ నాపరిమళంబె

నలుగడల నిపుడు నలమెడునో యగఁ

బుష్పవృష్టుల నొప్పు బొగడ చెట్టు

మధుపానమునను దామ్రము లై నమోముల

నగుటచేఁ బూచిననాటిపూలె

విడువక యుండెనా విరులమొత్తముతోడ

భాసిల్లెడు నిదె సంపంగి చెట్టు

కామిను లళోకవృక్షంబుఁ గాలు సాచి

తన్ని నప్పటినుపురధ్వనిని వించుఁ

జెలఁగి యామోత ననుకరించెడు వసంగ

భృంగపంక్తులు మోసెడుఁ బ్రియుండ వినెదె.

వసం—(అలకించి) మిత్రుడా! అది తుమ్మెడ లందియల

మోత ననుకరించుట గాదు. రాణి గారియొక్కయు పరిజనము యొక్కయు కేవల నూపురశబ్దమే.

[వాగువడత్రయ, కాంచనమాలయు, పూజోపకరణములనుగ్రహించి సాగరికయు, పరివారమును ప్రవేశించుచున్నాడు.]

వాస—ఓసీ! కాంచనమాలా! నాకు మకరందోద్యానము

నకు మార్గమును గనఁబఱుపుము.

కాంచ—దేవీ! ఇదిగో రండి.

వాస—(ముందుకు నడిచి) ఓసీ! కాంచనమాలా! మనము మదనపూజ చేయువలసిన రక్తాళోకవృక్ష మిక్కడ కెంతదూరమున నున్నది?



కాంచ—దేవీ! సమీపములోనే యున్నది. అదిగో చూడు మెప్పుడును విడువకండఁ బుష్పములతో నిండియుండు మీరు పెంచిన మాధవీలత, అకాలమునందు పూచునట్లు చేయటకు యునుదినమును రాజుగాడు తమమస్సు నాయాసపెట్టుకొనచున్న సవమాలిక కదా యాపయిది! దానిని దాటినతోడనే పూజ నిర్వర్తింపవలసిన రక్తశోకవృక్షము కనబడును.

వాస—అట్లయినచో రమ్మ! అక్కడకు శీఘ్రముగాఁ బోదము.

కాంచ—దేవీ! రండి రండి, (అందఱును నడుచు చున్నాడు)

వాస—ఇదిగో రక్తశోకవృక్షముదగ్గఱకు వచ్చితిమి. ఇక్కడ నేను పూజ చేయవలెను. రమ్మ! పూజోపకరణములు తెమ్ము.

సాగ—(దగ్గఱకు వచ్చి) దేవీ! ఇవిగో, అన్నియు సిద్ధముగా నున్నవి.

వాస—(నిరూపించి మనస్సులో) అయ్యో! ప్రమాదము సంభవించినదిగదా! ఇంతకాలము నేనెవరిని రాజుగారియొక్కదృష్టి పథమునందుఁ బడకుండఁ ప్రయత్నముచేతఁ గాపాడుచు వచ్చితి నో యామెయే. యిప్పుడు రాజుగారికంటఁ బడుట తటస్థించినదిగదా ! కానిమ్ము. ఈప్రకారముగాఁ జేసెదను, (ప్రకాశముగా) ఓసీ ! సాగరికా! మదనమహోత్సవమునందు పరవశురాండ్రయి యుండు పరిజనమువద్ద శారికను విడిచిపెట్టి యిప్పుడు నీవెందుకువచ్చినావు ? పూజోపకరణములను కాంచనమాలచేతికిచ్చి, నీవక్కడకు శీఘ్రముగా వెళ్ళు.

సాగ—దేవిగారియొజ్ఞాప్రకారము చేసెదను. (అలాగునఁ జేసి, కొన్నియడుగులు నడిచి, మనసులో) శారికను సుసంగతచేతి

కిచ్చి వచ్చితిని. ఈపూజ చూడవలెనని నాకు కుతూహలముగా నున్నది. మాతండ్రిగారి యంతఃపురమానం దేవప్రకారముగావర్చింపఁ బడునో చూచి, అక్కడ పూజాసమయమగులోపల నిక్కడ నేనును పూజచేయుటకయి పూవులను గోసి తెచ్చుకొనెదను. (అని నడచి, పూవులు కోయచున్నది.)

వాస—కాంచనమాలా! అశోకమునందు కామదేవునిం బ్రతిష్ఠింపుము.

కాంచ—దేవిగారి సెలవుప్రకారముచేసెదను. (అప్రకారము చేయుచున్నది.)

వసం—(ముందుకునడిచిచూచి) ఓమిత్రుడా! అందెలచప్పు డడగినది గనుక, దేవిగా రశోకమూలమునకు వచ్చిరని యూహించెదను.

వత్స—చక్కగాఁ గనిపెట్టినావు. చూడు మామె దేవియే కదా?

గీ. పుష్పసుకుమార మైనట్టిమూర్తి చాల్చి  
తనుతరంబగుమధ్యంబు తనరుచుండఁ  
గమ్మనిల్తునిపార్వభాగమున నున్న  
కుసుమచాపమోయన దేవి కొమరుమిత్ర.

దగ్గఱగా వెళ్ళుదము రా. (చేరువకు వెళ్లుచున్నారు.)

వత్స—(సమీపించి) పాణిశేఖరీ! వాసవదత్తా!

వాస—(చూచి) నాథా! దేవరకు జయమగుఁగాక! పీఠమును స్వీకరించి దేవరవారిప్రదేశము సలంకరింతురుగాక! ఇదిగోపీఠము. దేవర యిందుఁగూర్చుండుఁడు.

వత్స—(కూరుచున్నాఁడు.)

కాంచ—దేవీ! స్వహస్తములతో నర్పించిన పుష్పములు  
కుంకుమము, చందనము, వస్త్రము, వీనిచే నలంకరింపఁబడినరక్తా  
శోక పృక్షముదగ్గఱకు వెళ్ళి, భగవానుడయిన మన్మథుఁఁజూపుడు.

వాస—పూజోపకరణములను నాయొద్దకుఁ దీసికొనిరా.

కాంచ—(తీసికొని వచ్చుచున్నది.)

వాస—(పూజ చేయుచున్నది.)

వత్స—ప్రాణనాయకా! వాసవదత్తా!

గీ. తొత్తగా మజ్జనంబాడి కొమరుమిగులఁ

దోపుచీరను ధరియించి తుంటవిలుతు

భక్తిఁ బూజించునీవు పరీవాళివిటపి

నాశ్రియించినలతపత్ర సలరె దివుడు.

గీ. స్మరునిఁ బూజింప హస్తంబు సాచి నీవు

ముట్టుకొనుటచేత సశోకభూజ మదిగొ

మృదుతరంబగుకొంజిగు రొదవిసల్లు

కాంతిమీఁదెడుఁ జూడు మోకలికి మిన్న.

క. నీపాణిస్పర్శన మిటు

పాపింపఁగరామి నివుడు పద్మాస్త్రుఁడు సం

తాపించుఁజూమి తప్పక

యీపట్టునఁ దా ననంగుఁ డిలనగుకతనన్.

కాంచ—దేవీ! మన్మథపూజయ్యయినదిగదా? ఇక భర్తకును

పూజాగుత్కారము సలుపుము.

వాస—అవును. పుష్పములను విలేపనములను దీసికొనిరా.

కాంచి—దేవీ! సర్వమును సిద్ధముగా నున్నది.

వాస—(రాజును పూజించుచున్నది.)

సాగ—(పూలు పట్టుకొని) అయ్యో! వువ్వులు గోయట  
యందలి యాశచేరి తడవు మసలితిని! అసిందువారవత్తుముచాలున  
దాగియుండిచూచెదను. (చూచి) ఏమీ! అపూర్వముగా మన్మథుడు  
ప్రత్యక్షమే యయినాడు! మాతండ్రిగారి యంతఃపురమునందు మన్మ  
థుడు చిత్తద్రువునందు పూజింపబడును. ఇక్కడ ప్రత్యక్షమగు  
చున్నాడు. ఇక్కడనేయుంట నేనును భగవంతుడయిన యామన్మ  
థుని బూజించెదను. (అని పూవులు వేయుచున్నది) ఓకామదేవా!  
నీకు నమస్కారము. నాకు శుభదర్శనము కాగలదు. చూడఁదగిన  
పదార్థములు నేనుజూచితిని. నీవునాకమోఘదర్శనుడవు కాగలవు.  
(అని ప్రణామము చేయుచున్నది.) ఏమియీయాశ్చర్యము! ఎంతసేపు  
చూచినను మరలఁచూడదగినవాడుగానే యున్నాడు! నన్నెవ్వరును  
జూడకమునుపే నేనిక్కడనుండి పోవలెను. (అని కొన్నియడుగులు  
నడుచుచున్నది.)

కాంచ—అయ్యో! వసంతకా! ఇప్పుడు నీవునువచ్చి స్వస్తివా  
చనికముం బుచ్చుకొమ్ము.

వస—(దగ్గఱకు వెళ్ళుచున్నాడు.)

వాస—(విలేపన వుష్పాభరణ దానపూర్వకముగా) అయ్యో!  
ఇదిగో స్వస్తివాచనికముం బరిగ్రహింపుము. (అని యిచ్చుచున్నది.)

[ నేపథ్యమునందు వైతాళికుడు. ]

ఉ. కాంతి గమస్తముం దొలగి క)న్ననభార్గవుఁ డస్తమించి సా  
యంతనమాట భూరమణులందఱులందఱు నిందునిఁబోలునీదు కం  
జాతరుచిన్వరింపఁగను జాలినపాదము లాశ్రయింప న  
త్యంతముః గాచియుండెదరు హర్షముతో నభ వత్సభావరా,

సాగ—(విని, హర్షముతో వెనుకఁదిరిగి రాజనుజాచియపేక్షతో) ఏమి! మాతండ్రిగాను నన్నిచ్చెదమన్నవత్సమహారాజుగారాయీయన! (నిట్టూర్పు విడిచి) పరులసేవకుదురుటచే దూషితమయ్యెను, శరీరమీయనదర్శనముచే సత్కరింపఁబడినది.

వత్స—ఏమి! మనమనస్సులు ఉత్సవములో లగ్నమయిపోయి సంధ్యాసమయ మతిక్రమించినను తెలిసికోఁజాలకున్నాము! దేవీ చూడుము.

గీ— ఉదయతటముమఱుంగున నొదిగి చంద్రుఁ

డుంటఁ బ్రాగ్ధిశ సూచించుచున్న దదిగొ

ముందు పాండువర్ణముగలముఖముచేత

వెలఁది హృదయస్థితుండగు ప్రియునిబోలె.

దేవీ! మనము లేచి, యింటికి వెళ్ళుదము. (అందఱునులేచి నడుచుచున్నారు.)

సాగ—అదిగో దేవిగరుబయలుదేటిరారు. నేనుత్వరితముగా వెళ్ళెదను. (రాజను ఆశమీఱఁజూచి నిట్టూర్పువిడిచి) ఏమి! మందభాగ్యురాలయిన నేను యీయనను తడవుచూచుటకయినను వల్లకాక పోయెను! (అని నిష్క్రమించుచున్నది)

వత్స—(నడుచుచు) దేవీ!

సుగంధి. చందురుం దిరస్కరింపఁ జాలు నీముఖాభకున్

గఁది యబుబుదంబు చూడు కాంతిహీన మయ్యెడున్,

వందినీసఖదనంబుపాట వోడి తుమ్మెదల్

మూందు సిగ్గుచేతఁ ధమ్మి మొగ్గులందు దాఁగెడున్.

(అందఱు నిష్క్రమించుచున్నారు.)

ద్వి తీ యాంకము.

(అదేతా — పురుషావస్థ)

[శారికాపజరమును చేతబట్టుకొని సుసంగత ప్రవేశించుచున్నది]

సుసం—ఈ శారికను నాచేతికిచ్చి, నాప్రియసఖ యైనసాగరిక యిప్పుడెక్కడకు వెళ్లియుండును? (అవంకఁజూచి) అదిగో నివుణిక యిచ్చటికే వచ్చుచున్నది. దాని నడిగెదను.

[అంత నివుణిక ప్రవేశించుచున్నది]

నివు—రాజుగారు చెప్పిపంపిన యీవర్తమాసమును నే నిప్పుడే వెళ్ళి రాణిగారితో చెప్పవలెను. (అని నడుచుచున్నది)

సుసం—చలియా! నివుణికా! ఇది యేమి? ఎక్కడనో ధ్యాన మున్నగానివదా ఇక్కడ వన్నుజూడకనే దాటిపోవుచున్నావు!

నివు—సుసంగతివా? చలియా! నివు చక్కగాఁ గనిపెట్టి తివి. నాపరాకునకు కారణము చెప్పెదను వినుము. రాజుగారు శ్రీశైలమునుండి వచ్చిన శ్రీకంఠదాసుఁ డనువానివలన అకాలమున పూర్వపూరునట్లు చేయు దోహదమును నేర్చుకొని, తాము పెంచిన నవమాలికను పుష్పసమృద్ధిగలదానినిగాఁ జేయఁదలంచి, అవృత్తాంత మును రాణిగారితో చెప్పమని యిప్పుడు నన్నుఁ బంపిరి. నీవు మరల నెక్కడకు వెళ్ళుచున్నావు?

సుసం—ప్రియసఖ యైనసాగరికను వెదకుటకొఱకు.

నివు—సఖీ! చిత్రఫలకమును లేఖనిని చేతబట్టుకొని తొందరగా కదళీగృహమునకు వెళ్ళుచుండఁగా సాగరిక నిప్పుడే నేను చూచినాను. నీవెక్కడకు వెళ్ళుము. నేనును రాణిగారికడకుఁ బోయెదను.  
(అని నిష్క్రమించుచున్నది.)

(ప్రదేశము—కడళిగృహము)

[చిత్రపుపలకను తూలికను పట్టుకొని, మన్మథావస్థ నటించుచు  
సాగరిక ప్రవేశించుచున్నది]

సాగ—ఓహృదయమా! శాంతిపొందుము, శాంతిపొందుము.  
ఒక్కసారి చూచుటవల్లనే యిట్లు సంతాపము వృద్ధిపొందించుచున్న  
ఆశామాత్రప్రయోజనముగల ఆదుర్లభపురుషునిమీఁది కోరికచేత  
ఫలమేమి? (విస్మయముతో) ఆహా! ఏమి నీమూఢత! మరల నతనినే  
చూచుట కభిలషించుచున్నావు! ఓ, సాపపుహృదయమా! జన్మ  
మెత్తినది మొదలుకొని కలసి యేకముగా బెటీగిననన్ను విడనాడి,  
క్షణమాత్రదర్శనమువలన పరిచితుఁ డయినయాతనివెంట వెళ్ళుటకు  
సిగ్గుపడకున్నావు! ఇందు నీదోష మేమాన్నది? మన్మథబాణభీతిచేత  
నీవట్లు చేయుచున్నావు. కానిమ్ము, నేనిప్పుడు మన్మథుని వేడుకొని  
యెదను. (కన్నీరు పెట్టుకొని, దోసిలియొగ్గి, మోకాళ్లమీఁదఁగూరు  
చుండి) భగవంతుఁడ వైనయోయిమన్మథా! సకలసురాసురులను  
జయించిననీవు స్త్రీజనమును హింసించుట కేల సిగ్గుపడకున్నావు?  
అదిగాక నీవనంగుఁడవు. ఏవిధముచేతఁ జూచినను మందభాగ్యురాల  
నయిననాకు ఈనిమిత్తముచేత మరణము సమీపించిన ట్లున్నది.  
(పలకను చూచి) ఇక్కడికెవ్వరును రాకమునుపే, చక్కఁగాచూచి  
నేను కోరినపురుషుని వ్రాసెదను. (కద్దతో నొకరూపమును వ్రాయఁ  
బూని పలక పుచ్చుకొని, నిట్టూర్పు విడిచి) అతిసాహసముచేత నా  
కుడిచేయి మిక్కిలి వడఁకుచున్నది. అయినను ఆయనరూపమును  
దర్శించుటకు మఱియొకయుపాయము లేదు. కాబట్టి యేలాగున  
నయిన ఆయనను వ్రాసి చూచెదను. (అని వ్రాయుచున్నది)

[శారితాపంజరముతో నుసంగత ప్రవేశించుచున్నది]

సునం—ఇదె కదలీగృహము. నేనిందఁ బ్రవేశించెదను.  
(ప్రవేశించి చూచి విస్మయముతో) నాప్రియసఖ యయిన యీ  
సాగరిక యధికానురాగము కలదానివలె నేమో వ్రాయుచున్నది.  
అది యగువఱకును ఆ మిగు కనఁబడకుండ దాగియుండి చూచెదను.  
(ఆమెవెనుకకు మెల్లగావచ్చి నిలుచుండి చూచి సంతోషముతో)  
ఇది యేమి! రాజుగారిని వ్రాసినది! మేలు! సాగరికా! మేలు!  
రాజహంసి పద్మాకరమును విడిచి మఱి యెక్కడనుక్రీడింపఁబోవదు.

సాగ—(కన్నీటితో) దీనిని నేను వ్రాసిన ప్రయోజనమేమి!  
ఎడతెగకుండ కాలుచున్నకన్నీటిచేత, నాదృష్టి చూచుటకుఁ జాల  
కున్నది.(ముఖము పయికెత్తి కన్నీటిని తుడుచుకొనుచు, నుసంగతను  
జూచి ఉత్తరీయముతో పలకనుచుూసి, చిఱునవ్వుతో) ఏమి! ప్రియ  
సఖ! నుసంగతా! (అని లేచి చేయిపట్టుకొని) సఖ! నుసంగతా!  
ఇక్కడ కూర్చుండు.

సునం—(కూర్చుండి బలవంతముగా పలకను వుచ్చుకొని  
చూచి) సఖ! నీవిందు వ్రాసిన యీతఁ డెవఁడు?

సాగ—(లజ్జతో) ఇప్పుడు జరిగినమదనమహోత్సవమునందలి  
పూజ్యుఁడైన మన్మథుఁడు.

సునం—(చిఱునవ్వుతో) ఆహా! ఏమి నీ నేర్పు! ఇప్పు డీచి  
త్రము శూన్యమువలెఁ గనఁబడుచున్నది. నేనుకూడ రతిదేవినివ్రాసి  
భార్యాసహితునిఁ జేసెదను. (తూలికను వుచ్చుకొని రతిమిషచేత  
సాగరికను వ్రాయుచున్నది.)

సాగ—(చూచి శ్రోధముతో) సఖ! నీవిక్కడ నన్నువ్రాసి  
తివేమి?



సుసం—(నవ్వి) సఖీ! నిష్కారణముగా కోపపడదనేమి! ఎటువంటి కామదేవుని నీవు వ్రాసితివో, అటువంటి రతీదేవి నే ననును వ్రాసితిని. నన్నన్యరాలినిగా భావించెదవు. ఈమాటలతో నేను! సర్వవృత్తాంతమును జెప్పుము.

సాగ—(సిగ్గుతో తనలో) ఆ యోగ్య! నాప్రియగుఱు కంతయుఁ దెలిసిపోయెనే! (ప్రకాశముగా) ప్రియగుఱీ! నాకు తగనిసిగ్గు, నే నీలాగునఁ జేసినా నని యీ వృత్తాంతము నెవ్వరికిని దెలియ నీయకుము.

సుసం—సఖీ! సిగ్గుపడకు. ఇటువంటి కన్యారత్నమున కిటువంటి వదునియం దభిలాష మవశ్యకము గాఁ గలుగ వలసినదే. ఈవృత్తాంతము నే నితరుల కెవ్వరికిని దెలియనియ్యను. కాని మోధావినియైన యీశారిక మన మిప్పు డనుకొన్నమాటలను పట్టు కొని యెవ్వరివద్ద నయినను అనునేమో!

సాగ—(తొట్రుపాటుతో) అందుచేత నాకధికతర మయిన సంతాపము కలుగుచున్నది. (అని మదనావస్థ గటించుచున్నది)

సుసం—(సాగరికతొమ్ముమీఁద చేయి యుంచి) సఖీ! ఊహింపుము. ఊహింపుము. ఆ కొలనియొద్దకుం బోయి తామర రేకులను తామరతూండ్లను దీసికొని శీఘ్రముగా వచ్చెదను. (వెళ్ళి తిరిగి ప్రవేశించి పద్మములతోను మృణాలయములతోను శయ్యను రచియించి, మిగిలిన తామర రేకులను సాగరికహృదయమును జేద్యుచున్నది)

సాగ—సఖీ! ఇందువలనను నాకధికతర మయిన సంతాపము కలుగుచున్నది. ఈ నళినీపత్రములను మృణాలవలయుములను దీసి

వేయుము, ఇంతతో చాలును, నిష్కారణముగా నీవేర ఆయాస పడెదవు?

సీ, ముగ్ధభజనాను రాగంబు తొడరె నాకు  
నాత్మ వివశ మయ్యెడు లజ్జ యధిక మగుచుఁ  
బ్రయగభీతుణి ! విషమంబు ప్రేమచురయ  
మరణ మొక్కటియే నాకు శరణ మింక,

(అని మార్చుపోవుచున్నది),

సుసం—(భేదముతో) ప్రియసఖి! సాగరికా లెమ్ము, లెమ్ము,  
[తెరలో కలకలము]

చ. అర తెగి క్రిందవేలు మెడయందలి బంగరుగొల్పు నీడ్చుచున్  
బరువడి ద్వారము ల్గడచి పాదములం జిలుగంటచాల్ మనో  
హరముగ మ్రోయ స్త్రీలుజశీయం జెడువానర మశ్వసాలకుల్  
తురగపుసాలనుండి వడిఁ ద్రోవఁగ రాజగృహంబుఁ జొచ్చెడున్.

[తెరలోనే మరల]

చ. పురుషులనంగరామి నదె పొల్పటి వర్షవరు ల్తొలంగెడర్  
దరమున వామనుండొదిగి దాఁగెడుఁ గంచుకి కంచుకంబులో  
సరసనిజాభిధానమును సార్థ మొనర్చెద రాకిరాతు, లా  
యురుకపి తమ్ముఁ జూచునని యూడనిఁబాడెద రల్లకుబ్బలున్.

సుసం—(అలకించి ముంచువంకఁ జూచి తొలు) పాటుతోలేది  
సాగరిహస్తమును పట్టుకొని) సఖి! లెమ్ము, లెమ్ము, అదిగో  
దుష్టవానర మీవంక నే వచ్చుచున్నది.

సాగ—మన మిప్పు డేమిచేయడమా?

సుసం—రమ్ము, ఈతమాలవిటపాంధకారమునందుఁ బ్రేవే

శించి యది పోవుదాఁక నుండము. (అని వెళ్ళి యిద్దఱును బెడరి చూచుచు చాటున దాఁగుచున్నాడు.)

సాగ—సుసంగతా! నీవు చిత్రఫలకమును విడిచివచ్చితివా యేమి? ఎవ్వరైనను దానిని చూతురేమో!

సునం—ఓసి సుస్థిరులారా! ఇప్పుడును చిత్రఫలకముతో నేమిచేసెదవు? పెరుగును గన్నమును తినవలె నని యా చెడుకోఁతి శారికాకంఠరమును తెఱచి పోయినది. మేఘావినియైన యాశారిక మఱియొకవంక నెగిరిపోవుచున్నది గనుక, దానివెంబడిని వేగిరము వెళ్ళుదము రమ్మ. మనసంభాషణముయొక్క యక్షరములను గ్రహించిన యాశారిక యెవ్వరిముం దయినఁ బలికి పోవును.

సాగ—సఖి! ఆలాగునఁ జేయుదము.

(అని యిద్దఱును వెళ్ళుచున్నాడు.)

[తెరచాటున]

ఇహిహీ! ఆశ్చర్యము! ఆశ్చర్యము!

సాగ—(చూచి) సుసంగతా! మరల నాదుష్టవానర మేవచ్చు చున్నది చూచినావా?

సునం—(చూచి నవ్వి) ఓసిపిఱికిదానా! భయపడకు. అతఁడు ప్రభుసార్వవర్తి యగువసంతకుఁడు సుమా.

(అప్పుడు వసంతకుఁడు ప) వేశించు చున్నాడు.)

వసం—ఇహిహీ! ఏమి యాశ్చర్యము! ఏమి యాశ్చర్యము! శ్రీకంఠదాస! ధార్మిక! సాధు సాధు!

సాగ—సఖి! వీనిని చూచుటవలన నేమి ప్రయోజనము? శారిక దూరముగాఁ బోయినది. కనుక, దాని ననుసరించి వెళ్ళు దము రా,

వసం—సాధు ! శ్రీకంఠదాస ! ధార్మిక ! సాధు ! ఆతః  
డిచ్చినదోహదమాశ్రమున నవమాలిక యిటువంటిదయినది. ఎడము  
లేకుండ వికసించి యున్నపుష్పగుచ్ఛములచేత శోభించు విటపములు  
గలదై దేవిగారు పెంచుకొన్నమాధవీలతను పరిహసించుచున్న  
ట్టున్నది. ఇది యంతయు నాప్రియమిత్రునకు వెళ్ళి చెప్పెదను.  
(ముందుకు నడిచిచూచి) అడుగో నాప్రియమిత్రుడు. ఈనవమాలి  
కను చూడనివాఁ డయ్యను, అతనిదోహదమునందలి విశ్వారముచేత  
నవమాలిక పుష్పితమయి యుండఁగాఁ బ్రత్యక్షమునఁ జూచుచున్న  
వానివలెనే సంతోషముచేత వికాసము నొందిన కన్నులు గలవాఁ  
డయి యిక్కడకే వచ్చుచున్నాడు. ఆతనిదగ్గఱకు వెళ్లెదను.

(అని రాజుని కెదురుగా వెళ్ళుచున్నాడు)

[అప్పుడు రాజు ప)వేశించు చున్నాడు.]

రాజు—(సంతోషముతో)

సీ. అధికతక్కిలికాళిచే నలరారి

పాండురవర్ణంబు పరఁగఁ దాల్చి

ప్రారభ్యంభయై మలుమాటు వెడలెడు

శ్వసనోద్గమంబులఁ జాలఁ దన్ను

నాయాసపటుచుకొం చభిరామ యయి యున్న

యీలతకూసను జాలవలపు

గొలిపెడుదానిని గుసుమాయుధావస్థ

నత్యంతమును బూని యలరుచున్న

యన్యకాంతనువలెఁ గన్నులారఁ జూచి

యతిశయంబుగ దేవిముఖాంబుజమును

నివుడు గోపంబుచేతను నెట్టపడెను

నట్లుగాఁ జేయఁగలవాఁడ నరయ నేను.

వసు—(వేగముగా నమీపించి) ప్రియమిత్రా! జయ మగుఁ  
గాక ! జయ మగుఁగాక ! ఓమిత్రుఁడా ! అదృష్టముచేత వర్ధిల్లు  
చున్నావు !

రాజు—మిత్రుఁడా! సం దేహ మేమి ? గుణికుఁడ్రౌపధముల  
ప్రభావ మచింత నీయముగదా?

చ. కలన నుపేంద్రుకంఠమణిఁ గాంచి విరోధులు నష్టులైరి, సా  
ములును రసాతలంబునకోఁ జోయి వసియెను మంత్రభీతిచే,  
వెలయుఁగ లక్ష్మణుండుఁ గపివీరులుఁ బూర్వము మేఘవాధుచే  
బలమతి చచ్చి యాపథపుబల్కిని జీవితం లైరి శ్రమ్యుటన్.

మార్గమును గనఁబఱుపుము. ఇప్పుడు మనము దానిని జూచి  
కన్నులగలఫల మనుభవితము.

వసు—(అటోపముతో) దేవర విజయం చేయుఁడు.

రాజు—నీవు ముందు నడువు.

ఉభయులు—(గర్వముతో) నడుచు చున్నామ.

వసు—(అలకించి భయపడి వెనుకమరలి రాజు చేయిపట్టు  
కొని తొట్రుపాటుతో) మిత్రుఁడా! రమ్ము పాటిపోదము.

రాజు—ఎందుచేత ?

వసు—ఈవశుశవృక్షముఁబాడ నేదో భూత మున్నది.

రాజు—ఛీ! మూఢుఁడా! నిర్భయ ముగా నడువు. అటువంటి  
వాని కిక్కడ ప్రభావ మెట్లు కలుగును?

వసు—స్ఫూటాత్మరముతోనే పలుకుచున్నది. నామాటనమ్మ  
జేసి, ముందుకు వెళ్ళి స్వయముగానే వినుము.

రాజు—(అలాగుచేసి అలకించి)

గీ. స్ఫుటముగా వినఁబడుచు నీనుస్వరము  
 ప్రేమభావమునను గడుఁ దీయ్యవగుచుఁ  
 జూడ నల్పాంగతను శేసి సూక్ష్మమగుచు  
 నున్న దది శారీరక యటంచు నెన్నువాడ.  
 (పయివంకఁ జూచి) అదిగో శారీరక!

వసం—(అలోచించి) ఏమీ? సత్యముగా గోరువంకేనా?

రాజు—(చిఱునవ్వుతో) మిత్రుడా! అదిగో!

వసం—ఓ చెలికాడా! నీవు పిటికివాడవు. ఈ శారీరకను  
 భూతమని తలచుచున్నావు.

రాజు—ఓరి మూర్ఖుడా! నీవు చేసినదానిని నామీద పెట్టు  
 చున్నావు!

వసం—అలాగయిన, మిత్రుడా! నన్ను వారింపకుము.  
 (రోషముతో దండకాస్థమును పయికెత్తి) ఓసి బానిసశారీకా!  
 వసంతకుఁడు నిజముగానే భయపడునని నీవెఱుంగవా? ఒక ముహూ  
 ర్త కాల మిచ్చట నిలుపుము, కొండెములు చెప్పువారి మనస్సువలనే  
 కుటిలమయిన యాకట్టతో పరిపక్వమయిన వెలగపంటివలె నిన్నీవ  
 కుళ వృక్షమునుండి క్రిందపడఁగొట్టెదను.

(అని కొట్టఁబోవుచున్నాడు)

రాజు—(వారింపి) ఓమూర్ఖుడా! అదియేమో మనోహర  
 ముగా పలుకుచున్నది. దాని నెందుకు బెడరఁగొట్టెదవు? పలికెడి  
 దానిని విడము.

ఉభ—(నినుచున్నారు)

వసం—ఈ బ్రాహ్మణునకు భోజనము పెట్టు మని పలుకుచున్నది.

రాజు—కుక్షింభరుడు సర్వమును భోజనవిషయమే పర్యవసితము చేయును. శారీరక యేమిపలుకుచున్నదో నిజముగాఁ జెప్పము.

వసం—(అలకించి) మిత్రుడా! అది యేమి పలుకుచున్నదో విన్నావా? “సఖీ! నీవిందువ్రాసిన యీతఁ డెవరు?” అని పలికినది. “ఇప్పుడు ఇరిగిన మదనచుహోత్సవమునందలి పూజ్యుఁ డయిన మన్యథుఁడు” అని పలుకుచున్నది. “సఖీ! నీవిక్కడ నన్ను వ్రాసితివేమి?—సఖీ! నిష్కారణముగా కోపపడెదవేమి? ఎటువంటి కామ దేవుని నీవు వ్రాసితివో, అటువంటి రతీదేవి నే నేనును వ్రాసితిని. నన్నన్యరాలినిగా భావించెదవు. ఈమాటలతో నేమి? సర్వవృత్తాంతమును జెప్పము” —ఓమిత్రుడా! ఇది యేమయి యుండును?

రాజు—‘ఎవ్వతెయో యొకసుందరి యనురాగముచేత కామ దేవుఁడను మిషపెట్టి తనహృదయవల్లభుని వ్రాసి చెలికత్తియొకడ మఱుగు పెట్టినది, ఆచెలికత్తెయు గుఱుతుపట్టి, నేర్పుతో నామెనే వ్రాసి రతియను మిషచేత చూపినది’ అని నే నూహించెదను.

వసం—(చిటికె వేసి) మిత్రుడా! సరిసరి! అంతే.

రాజు—చెలికత్తెడా! ఊరకుండుము. మరల నేమో పలుకుచున్నది విందము.

ఉభ—(వినుచున్నారు)

వసం—అది మరల నీలాగునఁ బలుకుచున్నది—“సఖీ! సిగ్గు పడకుము. ఇటువంటి కన్యారత్నమున కిటువంటిపరునియం దభిలాష

మవశ్యమంగా గలుగవలసినదే” — అట్లును, ఈనాడుబడిన కన్నీయ చూడదగినదే.

రాజు—ఇప్పుడవహితుల మయి విందము. ఇక్కడమనవేడు కకు కావలసినంత యవకాశ మున్నది.

వసం—ఓమిత్రుడా! నీవే పండితుడా వని గర్వపడకుము. దాని ముఖమునుండి సర్వమును విని నేను వ్యాఖ్యానము చేసెదను.

ఉభ—(వినుచున్నారు)

వసం—మిత్రుడా! అది యేమన్నదో విన్నావా!—“సఖ! ఇందువలనను నా కధికతరమయిన సంతాపము కలుగుచున్నది. ఈ నశింపవలయును వృణాశవలయుములను దీసివేయుము. ఇంతతో చాలును. నిష్కారణము నీవేల ఆయాసపడెదవు?”

రాజు—వినుటమాత్రమే కాక యభిప్రాయమును సహితము తెలిసికొన్నాడను.

వసం—మిత్రుడా! నీచమయిన యీశారిక యింకను కురు కురుమనుచునే యున్నది. అంతయు విని వ్యాఖ్యానము చేసెదను.

రాజు—యత్తమయినమాట చెప్పితివి. మరల విందము.

వసం—ఓమిత్రుడా! బానిసకూతురయిన యీశారిక చతు ర్వేదములను జదివిన బ్రాహ్మణునివలెనే ఋక్కులు చెప్పట కారంభించినది!

రాజు—నా మనస్సు మఱియొకదానిమీదికిపోయి వినలేదు. ఇప్పుడేమి పలికినదో చెప్పు.

వసం—ఓయీ! ఇట్లు పలుకుచున్నది—

గీ. దుర్లభజనానురాగంబు తొడరె నాకు

నాత్మ వివశ మయ్యెడు లజ్జ యధిక మగుచు,



బ్రయగుభీమణి! విషమంబు ప్రేమ మరయ  
మరణ మొక్కటియే నాకు శరణ మింక,

రాజు—(చిటునవ్వుతో) మిత్రుడా! ఇటువంటి నొడ్డత్రా  
వ్యాఘ్రుడవు నీవుతప్ప నిట్టిఋక్కులను తెలిసినవాడు మితి యెవఁ  
డున్నాడు?

వసం—కాకపోయిన నిదియేమి?

రాజు—అదిగాధిక,

వసం—గాధికా! అది యెవరిచే జెప్పబడినది?

రాజు—మిత్రుడా! ప్రియతముని బొందలేనట్టియు శ్లాఘ్య  
యావనవతి యైనట్టియు నొకానొకతెచేత జీవితాశ లేకపోవుటచే  
పలుకబడినది.

వసం—(బిగ్గరగా నవ్వి) ఓయీ! ఈ వక్రభాషణములే!  
'నన్నే పొందలేనట్టి' యని ఋజువుగానే యేల పలుకరాదు? నీవేగా  
నియెడల మన్మథుఁ డను మిషచేత మఱుఁగుపఱుపఁదగినవాఁ డన్యుఁ  
డెవ్వఁ డున్నాడు?

(అని చప్పటలుగొట్టి బిగ్గరగా నవ్వుచున్నాడు)

రాజు—(పయికిఁ నాచి) ఓరి మూఢుడా! నీవు బిగ్గరగా  
నవ్వుటచేత బెదరి శారీరక యెక్కడికో యెగిరి పోయినది.

(అని చూచుచున్నాడు)

వసం—(చూచి) మిత్రుడా! మఱియొకలాగున తలఁపకుము.  
అది కదలేగృహమునకే వెళ్ళినది, వెంబడింతము రమ్మ.

(అని వెళ్ళుచున్నాడు)

రాజు—గీ. కన్నియలు పుష్పశరబాధఁ గలఁగుచుండి  
సఖులముందఱఁ బలికినసంగతులను  
చిలుకలును శారీకలు నేర్చి పలుకుచుండ  
వినెడుధన్యులచెవులకు వెందు గొలుపు.

నృశేషము—కదళీగృహము.

[వసంతకుఁడును రాజును ప్రవేశించుచున్నారు.]

వసం—ఓమిత్రుఁడా! ఇదిగో కదళీగృహము. ఇందుఁ బ్రవేశింతుము. (ఇద్దఱును ప్రవేశించినమీఁదట) ఓయీ! బానిసకూతురైన శారికయొక్క యశ్వేషణప్రయత్నమింక చాలును. మలయమారుతముచే గదులుచున్న బాలకదళీదళిశీతల మయినయీశిలాతలమునందు ముహూర్తమాత్రము కూర్చుండి విశ్రమింతుము.

రాజు—నీయిష్టప్రకారము చేయుదము. (అని కూరుచుండి నిశ్చలమై మరల) —

గీ. కన్నియలు పుష్పశరబాధఁ గలఁగుచుండి

సఖులముందఱఁ బలికినసంగతులను

చిలుకలును శారికలు నేర్చి పలుకుచుండ

వినెడుధన్యుల చెవులకు విందు గొలుపు.

వసం—(ప్రక్కనుజూచి) ఓమిత్రుఁడా! అది దుష్టవానరము. తలుపు తెఱచిపోయిన యీ శారికయొక్కపంజర మయియుండును.

రాజు—మిత్రుఁడా! చూడుము.

వసం—మీరాజ్ఞాపించినట్లు చేసెదను. (సమీపించి చూచి) అదిగో చిత్రఫలకము. దానిని పుచ్చుకొనెదను. (పుచ్చుకొని చూచి హర్షమును కనఁబఱచుచున్నాడు.)

రాజు—(కౌతుకముతో) మిత్రుడా! అది నేమి?

వనం—నీవదృష్టవంతుడవు. నీవే యిందు వ్రాయబడినావు.  
“నీవే కానియెడల మన్మథుఁ డనుమిషచేత మఱుఁగుపఱుపఁ దగినవా  
డన్యఁ డెవ్వఁడున్నాఁడు!” అని నేనన్నది నిజమే.

రాజు—(హర్షముతో చేయి సాచి) సఖుడా! చూపుము  
చూపుము.

వనం—నీకు చూపను. ఆకస్యకయు నిక్కడ వ్రాయబడి  
యున్నది. ఏమియు సారితోషకము లేకుండ నిటువంటికన్యారత్నము  
సూరక చూపునునా?

రాజు—ఇదిగో పుచ్చుకొమ్ము. (అని హస్తకటకము విచ్చి  
బలాత్కారముగా పుచ్చుకొని చూచి విస్మయముతో) మిత్రుడా!  
చూడు.

గీ. చిత్రగతయైన యీసరసీదహఃశ్రీ

పక్షపాతంబు చూపుచు వారిజంబు

పందముగఁ గదల్చుచు రాజహంసివోలే

మానసం బలరించెడు మఱియు మఱియు.

గీ. వారిజభవుండు సుందరివదనమనెడు

నమ్మతాఖండచంద్రుని నమరఁ జేసి

తనదుపీఠపద్మము ముకుళనము నొంద

దుస్థితొండయి యుండును ద్రువము గాను.

(అంత సాగరికయు సుసంగతయు ప్రవేశించుచున్నాడు.)

సాగ—గుణి! సుసంగతా! ఇక శారిక మనకుదొరకదు. ఆకడలి  
గృహమునుండి చిత్రీఫలకమునైన తెచ్చుకొని వేగిరము వత్తము.

సుసం—సఖీ! అలాగునఁ జేయుదము. (అని సమీపమునకు వెళ్ళుచున్నాడు.)

వసం—ఓమిత్రుడా! ఎందుచేత నామె యవతనముఖగా వ్రాయఁబడినది ?

సుసం—(అలకించి) సఖీ! వసంతకుడు మాటాడు దానినిబట్టి రాజునుదిక్కడ నేయుండియుండునని యూహించెదను. కడగీగృహము పొదలోపల దాఁగియుండి చూతము. (అని వినుచున్నాడు.)

రాజు—మిత్రుడా! చూడుచూడు.

గీ. వారిభజవుండు సుందరివదనమనెడు

నద్యుతాఖండచంద్రుని నమరఁ జేసి

తనదుపీతపద్మము ముకుళసము నొంద

దుస్థిత్రుండయి యుండును ధృవముగాను.

(అని మరల పఠించు చున్నాడు.)

సుసం—సఖీ! నీవదృష్టవంతురాలవు. నీహృదయవల్లభుడు నిన్నే వర్ణించుచున్నాడు.

సాగ—(లజ్జతో) సఖీ! పరిహాసశీలురాలవయి నన్నేలచులుక చేసెదవు?

వసం—(రాజును కదిపి) ఓయీ! ఆమె యెందుచేత నవతనముఖగా వ్రాయఁబడినదని యడుగుచున్నాను.

రాజు—మిత్రుడా! శారీరయే సకలమును జెప్పినది.

సుసం—(నవ్వి) సఖీ! శారీర మేధావిత్వమును గనఁబటినది.

వసం—నీ నేత్రములను దనువు మన్నదా లేదా?

సాగ—(సాధ్వనముతోతనలో) అయ్యో! అతఁడేమి చెప్పినో

యెఱుగను. నేను సత్యముగా మరణజీవితముల మధ్యను వర్తించుచున్నదానను.

రాజు—నేత్రములను దనువుచున్నదా యని యడుగవలెనా!

సీ. అధికకష్టముమీఁద సక్కట నాదృష్టి

యూదుయుగంబును నొకటదాటి

తడవుగాఁగ నితంబతలమున భ్రమియించి

త్రివలీతరంగయుక్తిని గరంబు

విషమమైయుండెడు వెలదిమధ్యమునందుఁ

జలియింపక వసించి త్తణములోన

తుంగస్తనములకుఁ దొడరి మెల్లఁగఁ బ్రాకి

దగఁగొన్నగతి నందుఁ దడవు నిలిచి

జలకణమ్ములు చిమ్ముచుఁ జెలఁగుచున్న

కన్నుదోయిని నాదట త్తణమునుండి

కాంతమీఱఁగఁ జూచుచుఁ గరము నిపుడు

సుఖ మనుభవించుచున్నది నుమ్ము శుభుడ.

సాగ—(విని తనలో) హృదయమా! ప్రసన్నత పొందుము. ప్రసన్నత పొందుము. ఊఱడు మూఱడుము. నీ మనోరథ మిప్పుడీమెట్టెక్కినది.

సుసం—సఖి! విన్నావా ?

సాగ—(నవ్వి) నీవే వినుము. నీవ్రాతఁయొక్క నేర్పేకదా వర్తింపఁబడుచున్నది.

వసం—(పలకనుజూచి) ఓయి మిత్రుడా! ఈదృశకన్యయు నీలాగున నీప్రియసమాగమమును మన్నించుచున్నదే. అటువంటి

నీరూపముమీఁద నీ కదాదర మేల? ఇక్కడనే యామెచేత వ్రాయు  
బడియున్న నీరూపము కేలచూడవు?

రాజు—(చూచి) మిత్రుడా! ఆమెచేత వ్రాయుబడినందున  
సత్యముగా నాయందు నేను గౌరవ ముంచుకొవలసినదే. కాబట్టి  
నన్ను నేనేల చూచుకొందును? చూడు—

గీ. భామినీచణి కరతలస్పర్శమునను  
నాదు నెమ్మేను చెమరించె వాఁగ దీని  
వ్రాయునప్పుడు పడనట్టిపద్మగంధి  
బాష్పజలశీతరకణాలి పరిధవిల్లు.

వసం—(ప్రక్కను జూచి) ఇదె యామెయొక్కనరసకమలిని  
దళమ్మణాల విరచితశయ్య మదరావస్థను సూచించుచు గనఁబడు  
చున్నది.

రాజు—మిత్రుడా! చక్కగాఁ గనిపెట్టితివి!

చ. ఘనఘనాంబురు గునముగంబురు సోఁగుట నీవలావలక  
ఘనముగ వాడి, మధ్యఁ జిటుకొ నది యాటమి వాడిపోక, చె  
తను భుజముగ్గు మిట్టటు గదల్పుట నల్లడఁ దూలిపోయి, తి  
న్ననియకవిందసత్రిశయనం బదె తెల్పెను గాంతతాపమున్.

ఉ. బాలికతొమ్మిదం దరులుబడ్డ విశాలపుఁ బద్మినీదళం  
బాలలిత్తాగి లోపలి యుంగదశక వేలి నీయగుండెను  
జాలఁగఁ దాపమందినకుచవ్వయమోగముచేతఁ గంది తీ  
రై లలి నేరుపడ్డవలయుంబులు తెల్పుచున్న కైవడిక.

వసం—(రాట్టముచేత మృశాళమును పుచ్చుకొని) ఓమి  
త్రుడా! ఇది యామె వీరస్తవములందుండి మే జాతిన మతియొక  
కొమలమృశాళహారము. దీనిని చూపుము.

రాజు—(పుచ్చుకొని తొమ్మనఁ జేర్చుకొని యనూయతో)  
ఓజడస్వభావమా?

గీ. పడఁతికుచకుంభమధ్యంబువలన జాతి

యోమృణాళహారమ ! యెండి యుడికె చేల?

యెడము నీలోనితంతువుకేసి లేని

స్తనయుగముమధ్య నీ కెల్లు సంఘటిల్లు.

సుసం—(తనలో) కటకటా! అధికానురాగముచేత మనసు  
చెదరినవాఁ డయి రాజు అసంబద్ధము లయిన మాటలను పలుకఁ  
జొచ్చినాఁడు! ఇంకమీఁద నుపేక్ష సేయటయు క్తము కాదు, కానిమ్ము.  
ఇట్లు చేసెదను. (ప్రకాశముగా) సఖీ! ఎందునిమిత్తము నీవిక్కడకు  
వచ్చితివో యావస్తువు నీముందఱనే యున్నది.

సాగ—(అనూయతో) నే నెందుకొఱకు వచ్చితిని? ఏవస్తువు  
నాముం దున్నది?

సుసం—(నవ్వి) ఓసీ! అనుమానపడకుము. చిత్రఫలముకొ  
ఱకు. అదిగో దానిని వెళ్ళి పుచ్చుకొమ్ము.

సాగ—(రోషముతో) ఇటువంటి నీమాటలు గ్రహించుటకు  
నేను నిపుణురాలను గాను. కనుక మఱియొక చోటికిఁ బోయెదను.  
(అని వెళ్ళఁబోవుచున్నది.)

సుసం—ఓసి యసహనురాలా! ఇక్కడ నొకముహూర్త  
కాలము నిలుపుము. ఇంతలో కడళీగృహమునుండి చిత్రఫలకమును  
పట్టుకొని మరల వచ్చెదను.

సాగ—సఖీ! అలాగునఁ జేయుము.

సుసం—(కడళీగృహమున కేసి నడుచుచున్నది.)

వసం—(సుసంగతను జూచి తొట్టు) పాటుతో) మిత్రుడా! చిత్రఫలకమును కప్పివేయము, అదిగో దేవిగారిపరిచారిక యైన సుసంగత వచ్చుచున్నది.

రాజు—(బట్టలో ఫలకమును దాచు చున్నాడు.)

సుసం—(దగ్గఱకు వెళ్ళి) దేవా! జయ మగుగాక!

రాజు—సుసంగతా! నీకు మేలగుగాక! ఇక్కడ కూర్చుండు.

సుసం—(కూర్చున్నది.)

రాజు—మేమిక్కడ నున్న సంగతి నీకెట్లు తెలిసినది?

సుసం—(నవ్వి) ఇంతే కాదు, చిత్రఫలకముతోఁగూడనిప్పటి దేవతవారి సర్వవృత్తాంతమును నాకుఁ దెలిసినది. దేవిగారితో వెళ్ళి చెప్పెదను. (అని వెళ్ళఁబోవు చున్నది.)

వసం—(భయపడి రహస్యముగా) ఓమిత్రుడా! ఇది చెప్పి నంతయుఁ జేయును, ఈగర్భదాసి వనరుఁబోతుగదా! దీనినిసంతోష పెట్టెము.

రాజు—నీవు యుక్త మయినదానిని చెప్పితివి. (సుసంగత చేయి పట్టుకొని) సుసంగతా! ఇది యంతయు నవ్వలాట సుమీ, అకారణముగా నీవు దేవిగారికి వ్యధ పుట్టింపఁదగదు. ఇదిగో బహు మానము. (అని లేచి యాభరణ మియ్యఁబోవుచున్నాడు.)

సుసం—రాజా! కర్ణాభరణ మక్కఱ లేదు, చాలును. దేవి గారియనుగ్రహమువలన నాకు కావలసినన్ని యున్నవి. ఇది నేనును నవ్వలాటలకే యున్నదానను, నాప్రియసఖి యైనసాగరిక త న్నీచిత్ర ఫలకమునం దేల వ్రాసితి నని కుపితరాలయి యున్నది. అక్కడకు దేవుచేసి యామెచేయి పట్టుకొని యామెనుప్రసన్నురాలినిజేయుము, నా కదియే గొప్పయనుగ్రహము.



రాజు—(తొందరపాటున లేచి) ఆమె యెక్కడ? చూపుము, చూపుము.

సుసం—ఆమె కదలేగృహములోపల నున్నది.

రాజు—(సంతోషముతో) మార్గము చూపుము.

సుసం—రాజా! ఇదే యిది. (అందఱును కదలేగృహము వంక నడుచు చున్నారు.)

సాగ—(రాజును జూచి సంతోషముతోను సాహసముతోను వడఁకుతోను తనలో) ఈయనను జూచి యతిభయముచేత నడుగు దీసి యడుగు పెట్టట కయినను అశక్తురాలనుగా నున్నాను. ఇప్పుడేమి చేయుదును?

వసం—మిత్రుడా! చిత్రఫలకమును నేను పట్టుకొనెదను. దానితో మరల నేదియైనను పనివచ్చును. (సాగరికను జూచి) ఇహిహీ! ఆశ్చర్యము! ఆశ్చర్యము! ఇటువంటికన్యారత్నముమానుష లోకమునందు. జూడఁబడదు. కనుని బ్రహ్మసహితమీమెనునిర్మించి విస్మయము పొందియుండునని యూహించెదను.

రాజు—మిత్రుడా! నాహనసునందునాలాగుననే తోచినది.

చ. ఇల లలనాలలామ యగునీమెను బ్రహ్మసృజించి యద్భుతం  
బలర నిజేక్షణాళికి నిజాననపద్మముకన్న విస్తృతిన్  
గలుగఁగఁ జేసియుండును దగందలలూఁచియు నుండు నాల్గు మో  
ములఁ దగ మేలుమేలనుచు మున్నొకసారిగఁ బల్కియండెడున్.

సాగ—(అనూయతో సుసంగతను జూచి) సఖీ! ఇటువంటి చిత్రప్రపలకనా తెచ్చితివి? (అని వెళ్ళిపోవుచున్నది.)

రాజు—గీ, కోపమున దృష్టి వలవెదు కొమ్మ! నీవు.

కనదు రూక్షభావము ప్రేమకతన నదియు,

చనుము త్వరమని, జాతెడుచరణములను  
నీదుగుడునితంబము చాల భేదమందు.

సుసం—రాజా! ఈమె యతికోపశీలురాలు గనుక చేయి  
పట్టుకొని యీమెను ప్రసన్నురాలిని జేయుము.

రాజు—(సంతోషముతో) నీవు చెప్పినట్లు చేసెదను. (అని  
సాగరికను చేతితోఁ బట్టుకొని పుర్యసుఖమునునటించు చున్నాడు.)  
వసం—ఓయీ! నీవపూర్వశ్రీని పొందినాఁడవు.

రాజు—మిత్రుడా! సత్యము.

గీ. లక్ష్మీయే యీలతాంగి తలంచి చూడ;

పారిజాతపల్లవము లీపాణియుగము,

కాకయండిన స్వేదమన్ కై తవముగ

నిట్లు లవ్యతంబు గురియింప నెట్లు గలుగు?

సుసం—సఖీ! నీవు తిన్ననిదానవు కావు. ఇప్పు డీప్రకార  
ముగా రాజహస్తము పట్టుకొన్నను కోపము విడువకున్నావు.

సాగ—(భూభంగమతో) సుసంగతా! ఇంకను నూరకుండ  
కొన్నావు.

రాజు—ప్రియురాలా! సాగరికా! సఖీదనముమీఁద నీప్రకార  
ముగా కోపవేడుట యుక్తము కాదు.

వసం—అమ్మా! అకలిగొన్న బ్రాహ్మణునివలె నేల కోప  
పడియెదవు?

సుసం—సఖీ! నీతో నేను మాటాడను లే.

రాజు—ఓసికోపనురాలా! సమానప్రపత్తి గలగ్రఖులయం  
దిట్లుండుట యుక్తము కాదు.

వసం—మిత్రుడా! ఈమె దేవి యైన కేవల వాసవదత్త  
కదా!

రాజు—(చకితుడయి సాగరికహస్తమును విడుచుచున్నాడు)

సాగ—(తొట్టు) పాటుతో) నుసంగతా! ఇప్పుడేమి చేయుదును?

నుసం—సఖి! ఈకదలికావీధికి వెళ్ళిపోవుదము.

(అని వెళ్ళుచున్నాడు.)

రాజు—(పార్శ్వములఁజూచి విస్మయముతో) వాసవదత్త  
దేవి యెక్కడ?

వసం—అమె యెక్కడనో నేనెఱుంగను, అతిదీర్ఘరోషము  
చేత నీమె రెండవ వాసవదత్తయోయని నేను పఱికితిని.

రాజు—ఓరిమూర్ఖుడా!

క. ప్రకటానురాగ సమధిక

సుకృతప్రాప్తయునయి తగుచుం గంఠముఁ బొం

దకలదురత్నావళివలె

నకటా పోగొట్టితీవు హస్తగతగతిన్.

[అప్పుడు వాసవదత్తయు కాంచనమాలయు ప్రవేశించుచున్నారు.]

వాస—ఓసీ కాంచనమాలా! భర్తగారిచే పెంచబడుచున్న  
నవమాలికయిక్కడి కెంతదూరమున నున్నది ?

కాంచ—ఈకదలీగృహమును దాటినతరువాతకనిబడును.

వాస—అట్లయిన తో)వ చూపుము.

కాంచ—అమ్మా! రమ్మ రమ్మ (సమీపించు చున్నాడు.)

రాజు—మిత్రుడా! ఇప్పుడు నాప్రియతమురాలెక్కడ కన  
బడును?

కాంచ—అమ్మా! సమీపమున భర్తగారు మాటాడుచున్నట్టున్నాడు. ఆయన దేవిగారకొరకే నిరీక్షించుచున్నాడగునక దగ్గఱకు వెళ్ళుము.

వాస—(దగ్గఱకు వెళ్ళి) ప్రాణనాయకా! జయ మగుఁగాక!

రాజు—(రహస్యముగా) మిత్రుఁడా! చిత్రీఫలకమును దాచుము.

వసం—(పుచ్చుకొని చంకను పెట్టుకొనుచున్నాడు.)

వాస—దేవా! నవమాలిక పుష్పించినదా!

రాజు—దేవీ! మేము ముందుగా వచ్చినవారమయ్యును నీవు రాలేదని చూడలేదు. రమ్మ కలిసివెళ్ళి చూతము.

వాస—(చూచి) ప్రాణనాథా! నవమాలిక పుష్పించినదని దేవర ముఖవిలాసమువలననే తెలియచున్నదిగనుక నేనురాను.

వసం—దేవీ! ఆల్లయిన నీ నే మారోడిపోతివి. (అని చేతులు సాచి ఆడఁగా చంకనుండిపడినఫలకను చూచి విషాదముచు నటించుచున్నాడు.)

రాజు—రహస్యముగా వ్రేలితోఁజూపి వసంతకునిముఖమును చూచుచున్నాడు.)

వసం—(రహస్యముగా) మిత్రుఁడా! కోపపడకు ఏమియు త్రరము చెప్పవలెనో నే నెఱుఁదును.

కాంచ—(ఫలకపుచ్చుకొని) దేవీ! ఈచిత్రీఫలకమున నేమి వ్రాయఁబడినదో చూడుము.

వాస—(చూచి తనలో) ఇతఁడు నాప్రాణనాయకుఁడు; తడు వాతిడి సాగరిక. (రాజునుగూర్చి సరోషహాసముతో ప్రకాశముగా రాజా! ఇది యెవరిచేత వ్రాయఁబడినది!

రాజు—(వెలుగుపాటుతోడి చిటునవ్వుతో రహస్యముగా) చెలికాఁడా! ఏమని చెప్పను?

వసం—(రహస్యముగా) ఓయీ! విచారింపకుము. నేను తరము చెప్పెదను. (ప్ర)కాశముగా వాసవదత్తతో) అమ్మా! మఱి యొకలాగున తలంపకుము. తన్ను తాను వ్రాయుట కష్టమని నేను పలుకఁగావిని నాప్రియమిత్రుఁడు దీనిని వ్రాసితన నేర్చునుకనబడి చెను.

రాజు—వసంతకుఁడు చెప్పినది నిజమే.

వాస—(ఫలకమును జూపి) ప్రాణరాధా! తమసమీపమున నెవ్వతెయో యొకఁడతె వ్రాయఁబడి యున్నదే; అది యాచ్యుఁడయిన యీవసంతకుని నేర్పా యేమి?

రాజు—(వెలుగుపాటుతోడి నవ్వుతో) దేవీ! మఱియొక విధముగా శంకింపకుము. ఏదో యొకకన్యను నామనస్సుచిత్ర నేకల్పించి యీవిధముగా వ్రాసిరాఁడను. ఇది మున్నెప్పడును చూచినది కాదు.

వసం—గుత్యము. ఇటువంటి సుందరిని మేము పూర్వమెప్పుడును చూచి యుండలేదని యీయజ్ఞోపవీతముతోడ ప్రమాణము చేసెదను.

కాంచ—(రహస్యముగా) దేవీ! ఒక వేళ నిటువంటిది ఘణాత్మరముగా పడియుండవచ్చును. కోపముతో పనిలేదు.

వాస—(రహస్యముగా) ఓసి ఋజుమార్గరాలా! ఈతని చంకరమాటలు నీ వెలుఁగవు. ఇతఁడు వసంతకుడునుమా! (ప్రకాశముగా రాజునుగూర్చి పా)తేశ్వరా! నాకీచిత్రపటమును జూచినతరువాత శిరోవేదనము కలుగుచున్నది. దేవర యిందు సుఖముగా నుండుగాక! నేను వెళ్ళెదను.

(అని లేచి వెళ్ళఁబోవుచున్నది)

రాజు—(చీర చెఱుగు పట్టుకొని) దేవీ!

చ. అతివ! ప్రసన్నురాలవగు మంచన నీ వలుగంగలేడు ప్ర  
స్తత; మింక నట్టుచేయనన దోషము నొప్పించెట్లు యాను; దు  
ష్ప్రమును జేయలే దనిన నెఱు సనత్యముగాఁగ నీమదిన్;  
ద్రుతగతి నేమిచెప్పటకుఁ దోచకయున్నది నాకు నియ్యెడన్.

వాస—(విషయముతో చీర చెఱుగు విడిపించుకొని) ప్రాణ  
నాయకా! మఱియొకలాగున భావింపకుము. నిజముగానే నేను శిరో  
వేదనముచేత బాధపడుచున్నానుగనుక వెల్లెడను. (అని వెళ్ళుచున్నది)

వసం—నీయద్భవముచేత డేమమును పొందితివి. అకాల  
వర్షానుబంధమువలె వాసవదత్త వెళ్ళిపోయినది.

రాజు—ఓరిమూర్ఖా! సంజోషము చాలింపుము. వెల్లెడవుడు  
గూఢముగా నున్న దేవిగారిగోపానుబంధమును నీవు కనిపెట్టలేదు.

శా. వంచెన్నైపుణిచే శిరంబు వడి భూభంగంబు గాన్పించినన్;

గాంచక భేదపు వ్యవస్థను హక్కు లేదు పాదవ్యమల్;

మించ న్బాష్పములూరఁ జొచ్చిన గను ల్విప్పంగలే దొప్పుగన్;

గాంచెంబు న్నతి కూర్చి వీడదునుమీ కోపంబు వెల్వర్చినన్.

వసం—వాసవదత్తా దేవి వెళ్ళిపోయినదిగనుక నీవిప్పుడు వట్టి  
యరణ్యరోదనము చేయచున్నావు.

రాజు—మూఢుడా! దేవిగారిగోపమును నీవు కనిపెట్టలేదు.  
సర్వవిధముల చేతను దేవిగారి శాంతిపఱుచుటతప్ప మఱియొక  
యుపాయమును వెదకను. దేవిని ప్రసన్నురాలిని జేయుటకయియంతః  
పురమునకు వెళ్లుదమరమ్మా.

(అని నిష్క్రమించు చున్నాడు.)

## తృ తీ యాంకము.



[పదేశము — రాచనగరు.

[మదనిక ప్రవేశించు చున్నది.]

మద—(అకాశమునందు) కాళాంబికా! రాజగారిసమ్ముఖమున నీవు కాంచనమాలను చూచినావా లేదా? (చెవి యిచ్చి యాలకించి) ఏమి చెప్పుచున్నావు? కొంతసేపటికింద వచ్చి మరల వెళ్ళిపోయినదా? ఇప్పుడామె యెక్కడ కనబడును? (ముందువంకఁ జూచి) ఏమీ! కాంచనమాల యీవంక నే వచ్చుచున్నది. కావున నామెగమీపమునకు వెల్లెదను.

[అంతట కాంచనమాల ప్రవేశించు చున్నది]

కాంచ—(నిట్టూర్పుతో) సాధు! వసంతకా! సాధు! ఇప్పుడు సంధివిగ్రహాలొచనచేత నీవు మంత్రి యైనయాగంధరాయణుని మించినవాడ వయితివి!

మద—(చిఱునవ్వుతో దగ్గఱకువచ్చి) సఖీ! కాంచనమాలా! నీవంతగా జ్ఞాఘించుటకయి వసంతకుఁ డిప్పు డేమి చేసియున్నాడు?

కాంచ—సఖీ! మదనికా! నీయీప్రశ్నవలన నేమి ప్రయోజనము? నీవు రహస్యమును దాచజాలవు.

మద—ఇది యెవరిముందును వెల్లడిచేయనని దేవిగారి పాదములతోడ ప్రమాణము చేసెదను.

కాంచ—అట్లయినఁ జెప్పెదవినుము. నేనిప్పుడు రాజ మందిరమునుండి తిరిగి వచ్చుచుచిత్రశాలయొక్క ద్వారమున వసంతకుఁడు సుగంధతతో మాటాడుచుండఁగా విన్నదానను.

మద—(కాతకముతో) సఖి! అప్రసంగ మెటువంటిదో చెప్పుము.

కాంచ—వసంతకుఁ డీలాగునఁ జెప్పినాఁడు—“సుసంగతా! నాప్రియమిత్రునియొక్కయస్వస్థతకుఁ గారణము సాగరిక తప్ప మఱి యేదియు లేదు. కాఁబట్టి యిక్కడ ప్రతీకారము నాలొచింపుము.

మద—అప్పుడు సుసంగత యేమన్నది?

కాంచ—అప్పు డామె యిట్లు చెప్పినది.—“చిత్ర)ఫలక వృత్తాంతముచేత శంకితురాలయి సాగరికను పరిరక్షింపవలయు నని నా కొప్పగించి దేవిగారు తమవస్త్రములను భూషణములను నాకు దయచేసినారు. అందుచేత సాగరికకు దేవిగారి వేషము వేసి వెంటఁ బెట్టికొని నేనును కాంచనమాలవేషమును ధరించి ప్రదోషసమయ మునకు రాజుగారిసమీపమునకు వచ్చెదను. నీవును నిక్కడ నేయుండి చిత్ర)శాలద్వారమువద్ద కాచుకొని యుండుము; అప్పుడు మాధవీ లతామండపమునందు రాజున కామితోడిసంగమము కాఁగలదు.”

మద—సఖి! సుసంగతా! పరిజనవత్సలురా లయినదేవిగారి నీవిధముగా వంచించు చున్నావు గనుక నీవు చెడిపోతివి.

కాంచ—సఖి! మదనికా! నీ విప్పు డెక్కడకు వెళ్ళు చున్నావు?

మద—అగ్వస్థశరీరుఁ డయినరాజుగారిశకులవార్తను దెలిసి కొనుట కయి వెళ్ళి నీ వాలస్యము చేసితివని తొందరపడుచు దేవి గారు నీయొద్దకు నన్నుఁ బంపినారు.

కాంచ—అమె యతిఋజువర్తనము కలది. దేవి యిప్పు డిది యంతయు నమ్ముచున్నది. (కొంచెము నడచి చూచి) సఖి! చూడు చూడు. అదిగో రాజుగా రగ్వస్థతామిషచేత మన్మథావస్థను మఱుగ



గువలుచుచు దంతతోరణవలభిమీఁదఁ గూరుచుండి యున్నాడు.  
 కాఁబట్టి యీ వృత్తాంతమును రాణిగారితో వెళ్ళి చెప్పదము రా.  
 (అని నిష్క్రమించుచున్నాడు.)

[అప్పుడు మదనావస్థను గనఁబలుచుచు, గూరుచున్న రాజు  
 ప్రవేశించుచున్నాఁడు.]

రాజు—(సోత్కరముగా నిట్టూర్పు విడిచి)

చ. హృదయమ! సైచుకొమ్మి యివుడీవు స్మరాగ్నికృతాతితాపమున్  
 మది నరయంగ లేదుపశమంబిఁకఁ జింతిలఁబోకు మెట్టులో  
 యొడవిన సాంద్రచ-దనరసోపమమాసతిహస్త మప్పడే  
 ముదమున నీపయిం దడవు పూన్పక మూఁడుడ నైతి నక్కటా!  
 ఆహా! మిక్కిలి యాశ్చర్యము. అట్లేకదా!

గీ. ప్రకృతిచేతన చంచలం బకట మనసు

మతియు దుర్లభ్య మట్లయ్యఁ నజచి చూడ

మన్మథం బొక్కటను సర్వమార్గణములఁ

గునుమశరుచేత నేరీతిఁ గొట్టఁబడెడు!

(పయివంకఁ జూచి) ఓ కునుమధన్వజా!

చ. అరయఁగ నీకుఁ దూవు బయిదంచును వానికి లక్ష్మభూతు లి  
 ధగ మముబోం ట్లసంఖ్యులని దర్పక! విందుముముందు, నీయెడ  
 గలము విరుద్ధమయ్యె నది, కామిజనుండగు నేనె పంచతం

బారయించునుంటి, నీవయినముల్కులసంఖ్యములొ మ నాఁటెడుక  
 (అలాచించి) లోపల సీగూఢమయిన కోపముగల దేవిగారికి లోచన  
 గోచర యయి దీనురా లయియున్న యీసాగరికను గూర్చి నేను  
 చింతిల్లుచున్నట్లుగా నిటువంటి యవస్థను బూనియున్న నన్నుగూర్చి  
 నేను జింతిల్లను. అట్లేకదా!

ఉ. విక్కట! యందఱుం దెలిసి రాచు శిరంబును వంచు సిగ్గుచే,  
నెక్కడ నిద్దతేనునిన నెంచుకొనుం దనమాటగాఁగ, నా  
చక్కిని నెచ్చెలలో స్థితియు సల్పిన నివ్వెఱఁగొందుఁ బేలయై  
యొక్కమలాయతాక్షి హృదయంబునఁగల్గు భయంబుపెంపునఁ

అమెసంగతిని కనుఁగొనివచ్చుటకయినాచేతఁబంపఁబడిన వసంతకుఁ  
డెందుచేతనో యాలస్యము చేయుచున్నాఁడు.

[అప్పుడు హృష్టఁడగు వసంతకుఁడు ప) వేశించుచున్నాఁడు.]

వసం—(సంతోషముతో) ఆశ్చర్య మాశ్చర్యము! నేనిప్పుడు  
వెళ్ళి చెప్పెడి ప్రియవచనము వినుటచేతఁ గలిగెడునంత సంతోషము  
కాశాంబీరాజ్యలాభముచేత సహితము నా ప్రియసఖునియొక్క  
హృదయమునకుఁ గలిగియండదని నేనూహించెదను. కాఁబట్టి  
దగ్గఱకుఁబోయి ప్రియమిత్రున కంతయుని వేదించెదను. (వెల్లిచూచి)  
ఏమీ! నాప్రియమిత్రుఁ డీ దిక్కుననే చూచుచు కూరుచున్నాఁడు.  
కాఁబట్టి నా రాకకే ప్రతీక్షించుచున్నాఁడని తలఁచెదను. సమీప  
మునకు వెళ్ళి కనఁబడెదను. (అని చెంతఁజేరి ప్రియమిత్రుఁడా!  
జయమగుఁ గాక! జయమగుఁ గాక! మిత్రుఁడా! నీ పదృష్టవంతుఁడ  
వభీష్టసిద్ధి యయినది.

రాజు—(హర్షముతో) మిత్రుఁడా! ప్రియురాలయిన సాగ  
రికకు కృతజ్ఞుడా?

వసం—(గర్వముతో) మిత్రుఁడా! శీఘ్రముగా నీవేచూచి  
తెలిసికోఁ గలవు.

రాజు—(సంతోషముతో) మిత్రుఁడా! ప్రియురాలిదర్శనము  
కూడ లభించునా?

వసం—(గర్వముతో) బుద్ధివిభవమున బృహస్పతి నపహసిం  
చెడు నేను నీకు మంత్రినయి యుండఁగా నేల లభింపకుండును?

రాజు—(సవ్య) ఇందు చిత్ర మేమియులేదు. నీకు సాధ్యము  
కాని దేమున్నది? అయినను నాకు వివవలెనని నని యున్నది గనుక  
సవిస్తరముగాఁ జెప్పము.

వసం—(చెవిలో నేమో చెప్పచున్నాఁడు.)

రాజు—(సంతోషముతో) మిత్రుఁడా! ఇదిగో నీకు పారితో  
షికము. (అని చేతినుండి తీసి కడియము నిచ్చుచున్నాఁడు.)

వసం—(కడియముధరించి తన్నుఁజూచుకొని సంతోషముతో  
ఇది బాగున్నది. ఈశుద్ధసువర్ణకటకముచేత ప్రకాశించుచున్న హస్త  
మును వాభార్యకు పోయి చూపి వచ్చెదను.

రాజు—(చేయి పట్టుకొని వారించుచు) సఖుఁడా! తరువాత  
చూపవచ్చును. ఇప్పుడు ప్రొద్దెంతయున్నదో చూడుము.

వసం—(కొంచెము నడచి చూచి సంతోషముతో) ఓహో!  
చూడుచూడు. అదిగో భగవానుఁ డయిన సూర్యుఁ డధికానురాగ  
క్షీప్తహృదయుఁ డయి సంధ్యావధువుచే నిర్ణయింపఁబడిన సంకేత  
స్థలమునకు వెళ్ళునట్టుగా అస్తాది) శిఖరారణ్యమునుగూర్చి పోవు  
చున్నాఁడు.

రాజు—(చూచి హర్షముతో) మిత్రుఁడా! చక్కఁగాఁ  
జూచితివి. సంధ్యాకాల మైనది. అట్లేకదా!

ఉ. చక్ర) మొకండు గల్లు రథసంగతి నెల్లు జగంబునెల్ల ని

ర్వక్రతఁ జుట్టి రేపకడఁ గ్రమ్మఱ రాగలనంచు నట్లు ది

క్చక్రమునందుఁ గూర్చెడునొ సంధ్యను నిల్చినయంశుజాల మన్  
వక్రత లేనియాకు లన భానుఁడు పొల్చెడుఁ బశ్చిమాద్రిపైన్.

మఱియును,

గీ. ఓ జలరుహాస్య! నే జనుచున్నవాడఁ  
దిరిగి నే రేపు వచ్చి నిద్రించు నిన్ను  
మేలుకొల్పెద నంతుఁ బద్మినిని నమ్మఁ  
బలుకునిధమున నస్త్రాది భానుఁ డలకు.

కాఁబట్టి లెమ్ము; ఆమాధవీలతామండపమునకు వెళ్ళి ప్రియురాలి  
సంకేతసమయమును నిరీక్షింపుచుండము.

వసం—మంచిమాట సెలవిచ్చివారు. (అని లేచి చూచి)  
ఓమిత్రుడా! చూడు చూడు అదిగో పలచగానున్న చెట్లసమూహ  
మును దట్టముగాఁ జేయుచు, బురదలో పొరలిన చరాహముల  
యొక్కయు మహిషములయొక్కయు నల్లనిరంగుగలిగి తూర్పుదిక్కు  
నంతను గ్రమ్మి చీకటిగుంపు వ్యాపించుచున్నది.

రాజు—(సంతోషముతో సంతటను గలయఁ జూచి)

చ. శివునిగళచ్ఛవిం దెగడుచీకటి తొల్లను దూర్పుదిక్కునం  
గవిసెను, మీఁద నంతటను గ్రమ్మి నగంబు కుజంబు గ్రామమ౯  
భువిఁగలభేదముల్ చెఱిచెఁ బూర్ణముగాఁ, దరువారఁ జాలఁ దా  
నవిరళమై జనంబులకు నక్షులు గల్గుఫలంబు వాపెడుక.

కాఁబట్టి మార్గమును జూపుము.

వసం—ప్రియమిత్రుడా! రమ్మరమ్మ. (అని నడుచుచు  
చూచి) ఇదిగో విస్తారముగా వృక్షము లుండుటచేత గాంధాంధకార  
పుంజమువలె నున్నమకరందోద్యానమును సమీపించినాము, ఇంక  
నిక్కడ మార్గ మెట్లు కనఁబడును?

రాజు—(వాసనచూచి) మిత్రుడా! ముంచునడువు; ఇక్కడ  
మార్గము తెలియుచునే యున్నది. ఎట్లందువేని—

మ. ఇది సంపంగులపంక్తి; యీవలివనంబే సింధువారాళి. యి  
 య్యది చూడన్ వకుళావనీజ బులగుంపా, బాటలక్రేణి యి  
 య్యదియే యంచును దావిచే దెలిసె నాహా దారి స్పష్టంబుగా  
 నిదె వృక్షంబులచేతఁ జీకటికడున్ హెచ్చు య్యుబూర్వ స్తృతిన్.  
 (అని వెళ్ళుచున్నాడు)

వసం—ఓ మిత్రుడా! నుత్తిల్లినతు మృగలు వాలుచుండఁగా  
 పొగడపువ్వులపరిమళము దిక్కుల నంటును కొట్టుకున్నది. నున్నది  
 మరకతమణులతో కట్టఁబడిన నేల పాదసంచారుగను మెత్తగా  
 దగిలి నుఖము నిచ్చుచున్నది, ఇదే మాధవీల తామండపము మనము  
 వచ్చిచేరినారము నేను వెళ్ళి దేవీవేషధారిణి ధైవసాగరికను  
 వెంటఁబెట్టుకొని వేగిరము వచ్చెదను. అంతవఱకును దేవరవారిక్క  
 డనే యుండవలెను.

రాజు—మిత్రుడా! వెళ్ళి సత్వరముగా నిక్కడకు రమ్మ.

వసం—మిత్రుడా! తొందర పడఁబోకుము.

(అని వెళ్ళుచున్నాడు)

రాజు—నేనంతవఱకును ఈమరకతశిలా వేదికయందుఁ గూరు  
 చుండి, ప్రియురాలి సంకేతసమయమును ప్రతీక్షించు చుండెదను.  
 (కూరుచుండి చింతతో) ఓహో! స్వభార్యాసమాగమము నేవగించు  
 కాముకునకు సూతనప్రియురాలివిషయ మయినపక్షపాతము నేమనను!

శా. సంకేతస్థలి జేరుకాంత ప్రియు సస్యంబు వ్యిరోధింపఁగా  
 శంకించున్, మెడ కొగిలించుతటి వక్షంబుటఁ బద్మోయియున్  
 బింకంబారఁగఁ గ్రుచ్చునోడు, పతి దానిల్పంగఁ బల్కాఱునున్  
 జుకుంబొలువఁ బోవజూకు, నయనకేసంశోష మెచ్చయ్యెడిన్.

అయ్యో! వసంతకుం డేల యాలస్యము చేయుచున్నాడు? ఈవృత్తాంతము దేవి యయినవాననదత్తకు తెలిసిన దేమో!

[అప్పుడు వానవదత్తయు, కాంచనమాలయు  
ప్రవేశించుచున్నారు]

వాస—ఓ కాంచనమాలా! సాగరిక నావేషముచు ధరించి నిజముగానే రాజుగారిదగ్గరకు వెళ్ళునా?

కాంచ—నిజము గాకపోయిన నేను దేవిగారితో విన్నవించునా? చిత్రశాలాద్వారమున నుండువసంతకుం డయినను నీకు నమ్మకము వుట్టించును.

వాస—అట్లయిన సక్కడకే వెళ్ళుదము.

కాంచ—దేవీ! రండి రండి. (అని వెళ్ళుచున్నాడు)

[అప్పుడు మునుంగువేసిగారి చర త్పదము ప్రవేశించుచున్నాడు]

వసం—(దేవి యచ్చి) చిత్రశాలద్వారమున పాదముల చప్పుడు వినఁబడుచున్నది, సాగరిక వచ్చిన దనుకొనియెవరు.

కాంచ—దేవీ! చిత్రశాల యిదే కనుక, ఇక్కడనే యుండుము. నేను వసంతకునకు సంజ్ఞ చేసెదను.

(అని చిటికె వేయుచున్నది)

వసం—(కాంచనమాలను చూచి సంతోషముతో దగ్గఱకు వచ్చి చిటునవ్వు నవ్వి) సుసంగతా! నీవు వేసిన కాంచనమాలవేషము సరిగా నున్నది. ఇప్పుడు సాగరిక యెక్కడ నున్నది?

కాంచ—ఇదిగో. (అని వ్రేలితో చూపుచున్నది)

వసం—(చూచి యద్భుతపడి) ఈమె నిశ్చయముగా దేవి యయిన వానవదత్తయే.

వాస—(గుంజయపడి తనలో) నన్నితఁ డెట్లు ఆనవాలుపట్టి నాఁడు! నేను వెళ్ళెదను. (అని వెళ్ళఁబోవుచున్నది)

వసం—అమ్మా! సాగరికా! రా,

వాస—(నవ్వి కాంచనమాలవంక చూచుచున్నది)

కాంచ—(రహస్యముగా విదూషకుని బెదిరించుచున్నది) ఓరిచెడుగా! ఈమూట మఱచిపోకము,

వసం—సాగరికా! త్వరతోరమ్ము, త్వరతోరమ్ము, అడుగో చంద్రుఁడు తూర్పుదిక్కున నుదయింపఁబోవుచున్నాఁడు.

వాస—(తొట్టుపాటుతో రహస్యముగా) ఓచంద్రుఁడా! నీకు నమస్కారము, ముహూర్తముసేపు నీరూపము కనఁబడకుండ నుండుము, ఆయన భావానుబంధము ను కనిపెట్టెదను.

(అందఱును నడుచుచున్నాడు)

రాజు—(చింతతో తనలో)ప్రియురాలిసహాగముముగమింపిం చుచున్నప్పటికిని, నామన సెందుచేతనో మిక్కిలి నుండుచున్నది.

గీ, తనకుఁ బ్రియురాలొదవనున్న తఱనిబోలె

స్మరించి తాపంబు మొదట దుస్సముగాదు

కాఁక తొంటికంటెను హెచ్చు గాంచుగాఁదె

వర్షపాత మాసన్నమా వాసరమున?

వసం—(అలకించి) ఓసాగరికా! అడుగో నాప్రియునిత్రుఁడు నిన్నుద్దేశించియే వేడుకతోమాటాడుచున్నాఁడు. ఇక్కడనుండుము, నీరాకను నేను నివేదించెదను.

వాస—(తల యూచుచున్నది)

వసం—(రాజుదగ్గఱకు వెళ్ళి) ఓమిత్రుఁడా! నీవదృష్టవంతుఁ డవు. నేను సాగరికను తీసికొని వచ్చిరాఁడను.

రాజు—(గుఱ్ఱోపముతో తొందరపడిలేచి) ఆమెయెక్కడ? ఆమెయెక్కడ?

వసం—(భ్రూభంగముతో) అదిగో!

రాజు—(సమీపించి) ప్రియరాజా! సాగరికా!

చ. వదనము చందురుండు, కలువల్నయనంబులు; పాణు లబ్జముల్;  
కడళిక లూరువుల్, భుజయగంబును దామరతూండ్లు నీకు నో  
స్తుడతిహా! కౌగిటం జొనిపి సూనశరాన్నిని గాలియున్న నా  
ప్రిదిలినయంగకంబులను ప్రేమను జల్లపడంగ జేయుమా.

వాస—(కన్నీటితో రహస్యముగా) కాంచనమాలా! ఇటు వంటి యీయన యిశకముండు మరల నాతో నెట్లు మాటాడఁ గలదాయని నే ననుకొనియెదను. అహా! ఏమి యాశ్చర్యము!

కాంచ—(రహస్యముగా) దేవీ! అవునది నిజమే. సాహసికు లయిన పురుషులకు మరల నేమిచేయుటకు దుష్కరముకాదు.

వసం—అమ్మా! సాగరికా! ధైర్యము తెచ్చుకొని ప్రియ మిత్రునితో నేల మాటాడవు? ఇప్పడయినను దేవియైన వాసవదత్త సదా కోపముతో పలుకుచుండు దుర్వచనములచేత కటువులయిన చెవులకు నీస ధురవచనోపన్యాసముచేత సుఖము కలుగఁ జేయుము.

వాస—(రోపముతోడి చిఱునవ్వు నవ్వి రహస్యముగా) ఓనీ! కాంచవమాలా! నేనెప్పుడునుకటుభాషిణినట! పూజ్యుడయిన యీవసంతకుండు తా నేమో మహాప్రియంవడుఁ డట!

కాంచ—(రహస్యముగా వేలితో బెడరించుచు) ఓరిచెడుగా! ఈమాట తరువాత నీవు తలఁచుకొనియెదవు.

వసం—(చూచి) ఓమిత్రుడా! చూడుము చూడుము, కుష్ఠ



తురా లయిన కామిసియొక్క చెక్కిలివలెనే తూర్పుదిక్కును ప్రకాశింపఁ జేయుచు చంద్రుఁ డుదయించుచున్నాఁడు.

రాజు—(చూచి యాశతో) ప్రియురాలా! చూడుచూడు,

గీ, నీదువదనాపహృతకాంతినిచయుఁ డగుచుఁ

దా బ్రతిక్రియ చేయుంగఁ దలఁచినట్టు

లెడటఁ గాన్పించుచున్నవాఁ డుదయిగిని

గరములను జూచి యల్లదె కమలవైరి.

ప్రియురాలా! ఈయన పయినుదయించుట జడత్వమేనుమా. ఎట్లన—  
మ. హరియింపంగనులేదె తమ్ముసిరి? నేత్రానందము గూర్చదే!

స్మరతాపంబును బెంపదే మిగుల పీక్షామాత్ర! నీమోము చం  
దురుఁ డుండ న్నటిచంద్రుఁడేటికి దివిం దోచుకొ? విధుండానుధా  
కరతన్ గర్వము నొంద నద్ది కలుగుంగా నీదుకెమ్మోవిలోక.

వాస—(రోషముతో) మేలిముసుగుతీసివేసి ఓరాజా! నేను  
సత్యముగానే సాగరికను. నీవు సాగరికచే నాకర్షింపఁబడిన మనస్సు  
గలవాఁడవయి సర్వమాను సాగరికామయముగాఁ జూచుచున్నావు.

రాజు—(చూచి యద్భుతపడి రహస్యముగా) హా! ఇది  
యేమి! ఓరిదుప్టా! దేవి యైనవాసవదత్తనే తీసికొని వచ్చినావు!

వతం—(విషాదముతో) మిత్రుఁడా! మఱి యేమున్నది? నా  
కిప్పుడు జీవితసంశయము సుంభవించినది.

రాజు—(చేతులు జోడించి) ప్రియురాలా! వాసవదత్తా!  
రక్షించు.

వాస—(అయనవంకఁ దిరిగి కన్నీరు విడుచుచు) దేవా! ఇత  
కులసౌ మ్మయిపోయిన యామాటనిప్పుడు నావిషయమున నుపయో  
గించకుము.

వసం—(తనలో) నేనిప్పు డేమి చేయుదును? కానిమ్ము. ఈప్రకారముగాఁ జేసెదను. (ప్రకాశముగా) అమ్మా! నీవు మహానుభావురాలవు నా ప్రియమిత్రునియొక్క యొక్కయపరాధమును క్షమింపుము.

వాస—అయ్యా! వసంతకా! ఈయపరాధము ప్రథమసంగమమునందే విఘ్నము కలుగఁజేసిన నాదేకాని రాజుగారిది కాదు.

రాజు—ఈవిధమున నేరముప్రత్యక్షముగాకనఁబడుచుండఁగా నేనేమి చెప్పదును? అయిన నొక్కవిజ్ఞాపనము చేసికొనెదను.

చ. లలనరొ! నీదుపాదముల లక్ష్మకచే నయినట్టి రక్తిమణ్  
దొలఁచుగనోపుదుక శిరసుతోడను నే నిట; నీముఖేందుమం  
డలమున రోషరాహుగ్రహణంబునఁ గల్గినయట్టితామ్రతణ్  
జెలువరొ! నీదయామహిమచేతను గాక యడంపనేర్తునే!  
(అని పాదములమీఁద పడుచున్నాడు.)

వాస—(చేతితో లేవఁదీయుచు) ప్రాణేశ్వరా! లెమ్ములెమ్ము నేను సిగ్గుమాలినదానను. దేవరవారిహృదయమిటువంటిదనియెఱిగి యుండియు మరల కోపము వహించు చున్నాను. దేవరవారు సుఖముగా నుండుదురాక! నేను వెల్లెదను. (అని వెల్లెఁబోవు చున్నది.)

కాంచ—దేవీ! అనుగ్రహింపుము. ఈప్రకారముగా కాశ్యమీఁద పడినమహారాజును విడిచి వెళ్ళినతరువాత నీవే పశ్చాత్తాపపడెదవు.

వాస—పో మూర్ఖరాలా! ఇక్కడ పశ్చాత్తాపమునకు కారణమేమున్నది? వెళ్ళుదము. రా. (అని వెళ్ళుచున్నది.)

రాజు—దేవీ! క్షమించు క్షమించు. (“లలనరొ నీదు పాదముల” అనుపద్యము మరలఁ జదువు చున్నాడు.)

వసం—మిత్రుడా! లెమ్ము, వాసవదత్తా దేవి వెళ్ళిపోయినది, ఇక నిక్కడ సరణ్యరోదన మేల చేసెదవు!

రాజు—(ముఖమెత్తి) నాయం దనుగ్రహము చూపకయే దేవి వెళ్ళిపోయినదా?

వసం—అనుగ్రహము చూపకపోవుట యెట్లు? మనమిప్పుడు శరీరమున గాయములు లేకుండ నున్నాము.

రాజు—చీ! మూర్ఖుడా! నీవే నన్నేల పరిహసించుచున్నావు? నీమూలముననే నిష్కారణముగా నా కీయనర్థము సంభవించినది.

ఉ, అంతకు నంతకుం బెరుగు సర్మిలితేతను బ్రేమ హెచ్చె; ని  
ట్లింతకుమున్ను నేను దన కెన్నఁడఁ జేయనియప్రియంబుచే  
ంతయుఁ దాళలేక త్యజియించును వాసవదత్తప్రాణముల

వంతగఁ బ్రేమ హెచ్చిన భువిం జిలుతప్పను దుస్సహంబగుక.

వసం—చెలికాఁడా! దేవి మిక్కిలి కపితురాలయి యున్నది. అందుచేత నామె యేమిచేయనో తెలియదు. ఇక సాగరిక జీవించుట దుష్కర మని నేననుకొనియెదను.

రాజు—మిత్రుడా! నేనును అలాగున నేయనుకొనుచున్నాను. అజ్ఞాన సాగరిక! నాప్రియురాలా!

[అప్పుడు వాసవదత్తా వేషధారిణి యైనసాగరిక  
వ) నేశించు చున్నది.]

సాగ—(భయముతో) ఈ దేవీ వేషముతో నదృష్టవశముచేత నెవ్వరికిని గనఁబడకుండ సంగీతశాలను దాటి వచ్చితిని, ఇక నిప్పు డిక్కడ నేమి చేయుదును? (అని కన్నీటితో చింతిల్లుచున్నది.)

వసం—మిత్రుడా! మూర్ఖునివలె నూరకున్నా వేమి? ఇక్కడ ప్రతీకారము నాలోచింపుము.

రాజు—చెలికాఁడా! నేనదియే యాలోచించు చున్నాను. దేవిగారియనుగ్రహసంపాదనము తప్ప నాకు మఱియొకయుపాయ మేమియుఁ గనఁబడకున్నది. కాఁబట్టి యక్కడకే వెళ్ళుదమురమ్ము. (అని నడచు చున్నాడు.)

సాగ—ఇప్పుడు స్వయముగానే యరిపెట్టుకొని పాణత్యాగము చేయుట యుత్తమము. మాసంకేతవృత్తాంతము తెలిసి దేవిగారి చేత సుసంగత పరిభవపటచఁబడినట్టే నేనును పరిభవింపఁబడుదును. కాఁబట్టి యీలోపలనే నేనశోకవృక్షమువద్దకు వెళ్ళి నాశోకను నెఱవేర్చుకొనెదను. (అని వెళ్ళుచున్నది.)

వసం—(అలకించి) నిలువు, కొంచెమునిలువు. కాలిచప్పుడు వినఁబడుచున్నది. ఒకవేళ పశ్చాత్తాపము తెచ్చుకొని దేవిగారే మరల నిటవచ్చియుండురని నేను భావించెదను.

రాజు—మిత్రుఁడా! అయి యుండవచ్చును. దేవిమహానుభావురాలుకదా! వేగిరము వెళ్ళి చూచి రా.

వసం—దేవరయాజ్ఞాప్రకారము చేసెదను.

(అని వెళ్ళుచున్నాడు.)

సాగ—(గమిపించి) కాఁబట్టి నేనీయాధవీలతతో పాశము చేసికొని, అశోకవృక్షమున నురిపెట్టుకొని చచ్చెదను. (అని లతాపాశమును చేయుచు) హాపితా! హామాతా! మందభాగ్యురాలనైన నేనిప్పుడనాథనై దిక్కుమాలి చచ్చుచున్నాను.

(అని కంఠమునందు లతాపాశమును చుట్టుకొను చున్నది.)

వసం—(చూచి) ఏమీ! మరల దేవియైన వాసవదత్తయే పచ్చినది! (తొట్రుపాటుతో బిగ్గరగా) ఓమిత్రుఁడా! వాసవదత్తాదేవి యురిపోసికొని చావఁగోవుచున్నది. రక్షింపుము, రక్షింపుము.

రాజు—(తొట్టుపాటుతో సమీపించి) చెలికాండ! ఆమె  
యెక్కడ? ఆమెయెక్కడ?

వసం—అదిగో.

రాజు—(కంఠమునుండి పాశమునుతీయుచు) ఓసాహసికు  
రాలా! ఏమి ఈయకార్యమును జేయుచున్నావు?

క, నీమెడను బాశముండగ,

భామా! కంఠగతమయ్యెఁ బ్రాణంబులు నా

కేమందు విపుడు? మానుము

నీమృతికే కాదుగనుక నీయత్నంబుక.

సాగ—(రాజునుజూచి తనతో) ఆశ్చర్యముగా నున్నది! ఇది  
యేమి రాజేయిక్కడకు వచ్చిరాడు! (సంతోషముతో) ఈయనను  
జూడఁగానే నాకు మరల జీవితాశ కలుగుచున్నది! అయినను, ఈయన  
దర్శనముచేత కృతార్థురాలనయి, నేనురిపోసికొని సుఖముగా ప్రాణ  
ములు విడిచెదను, (బిగ్గరగా) రాజా! నేను పరాధీనురాలనుగనుక  
నన్ను విడుపుము విడుపుము; మరణము నొందుటకు నాకిటువంటి యవ  
సరము మరల దొరకను, నీవుచే విధివిషయమున సాపరాధివి  
గాకుము.

(అని మరల కంఠమునందు పాశమును బెట్టికొనఁబోవుచున్నది)

రాజు—(నిరూపించి సంతోషముతో) ఏమీ! వాప్రియురాలయిన  
సాగరిగా? (అని కంఠమునుండి త్రాడు లాగి)

గీ, ఇంతిరో! యింతసాహసంబేల నీకు?

వేగ మీలతాపాశంబు విడిచి నీవు

వెడలనుంకించు నాప్రాణవితతిఁ గావ

నిలుపు నీబాహుపాశ మీగళమునందు.

(అని యామి బాహుపాశమును లాగి కంఠమునందుఁ జేర్చుకొని స్వర్ణసుఖము నభినయించుచు వసంతకునితో) యింకా! ఇది మబ్బు లేనివర్షముగా నున్నది!

వసం—మిత్రుడా! అకాలవామువై వానవదత్తాదేవి రాక పోయినపక్షమున, ఇది యబువంటిదే.

[అప్పుడు వానవదత్తయు, కాంచనమాలయు ప్రవేశించుచున్నారు.]

వాన—ఓసీ! కాంచనమాలా! ఆప్రకారముగా పాదముల మీఁదఁబడిన ప్రాణవల్లభుని దిరస్కరించినట్టి నేనతినిష్ఠురమును జేసినదానను, కాఁబట్టి యిప్పుడు నేను నాయంతనేవెళ్ళి భర్తగారి నూఱడించెదను.

కాంచ—దేవిగారుతప్ప మఱియొక రెవ్వరీధముగాఁ బలుక నేర్తురు? మంచిది. అతఁడే దుర్జనుఁడు కానిమ్ము, దేవిగారుకావలదు. కాఁబట్టి దేవీ! రమ్మరమ్ము. (అని నడుచుచున్నారు.)

రాజు—ఓసి యిద్దరాలా! ఏమి! ని ముపేక్షవలన మేమిప్పు డును విఫలమనోరథుల మగుచున్నాము!

కాంచ—(చెవి యొగ్గి విని) దేవీ! సమీపమున రాజుగారు మాటాడుచున్నారు. అందుచేత నిన్నోనాల్పుటకే యాయువ వచ్చుచున్నారని నేహాహించెదను. దేవీ! ఎరుగుగా వెళ్ళుము.

వాన—(సంతోషముతో) ఆయన చూడకుండ వెనుకనుండి వెళ్ళి కంఠమును కౌగిలింపుకొని యాయువను చున్నించెదను.

వసం—ఓసాగరికా! ధైర్యమవలంబించి నాప్రియమిత్రునితో మాటాడుము.

వాన—(విని విపాదముతో) కాంచనమాలా! ఏమీ సాగరికకూడ నిక్కడనే యున్నది! కాఁబట్టి యామాటలు విను

వఱకును వెనుకకు వెళ్ళుదము. (అని తాళాలాగునఁ జేయుచున్నది.)

సాగ—రాజా! ఈలేనిదాక్షిణ్యము నేలకనఁబఱిచెదవు? నీజీవితమునకంటెను సతిప్రియురాలయిన దేవిగారికి మరల నీవపరాధి వేల యుద్యోగదవు?

రాజు—నీ వన్నమాట సత్యముకాదు.

నీ. శ్వాసముచే దేవిస్తనయుగంటు చలింప

నించుక నేనుఁ జలించినాఁడ

ఆమె నాతోడ మాటాడకూరకయున్నఁ

(బ్రయవాక్కు లాడితి విసయమునను

భూభంగ మాయమమఖమునఁ గాన్పింపఁ

బడములమీఁద నేఁబడినవాఁడ

గద్వంశమున రాణి జననమొ దినదౌట

చేతను నేసేవఁ జేసినాఁడ

నంతెకాని యామెయుందు. గల్గినయట్టి

ప్రేమ నిక్కమైనప్రేమ గాదు

నీరజాక్షి నాకు నీమీఁది ప్రేమంబె

స్నేహగరిమచేత నెగడుఁ జుమ్మి.

వాస—(చేరఁబోయి రోషముతో) ప్రాణేశ్వరా! మంచుపని. పాణేశ్వరా! ఇది మంచుపని.

రాజు—(చూచి వెఱఁగుపాటుతో) దేవీ! నిష్కారణముగా నన్ను నీవు నిందింపఁగూడదు. వేషసాదృశ్యమువలన నీవే యని భావించి మే మిక్కడకు వచ్చినాము. కాబట్టి యిమింపుము.

(అని పాదములమీఁదఁ బడుచున్నాఁడు.)

వాస—(రోషముతో) పాశేశ్వరా! లెమ్ములెమ్ము. ఇప్పుడును నేను సద్వంశమునందుఁ బుట్టితి నను హేతువుచేతనే నేవాదుఃఖము ననుభవించుచున్నావా యేమి?

రాగా—(తనలో) ఏమి? దేవి యీమాటయు విన్నది! అందుచే నే నన్నివిధముల చేతను దేవి శాంతపఱుచునుపాయమును నిరాశచేసుకొన్నాఁడను. (అని క్రిందు చూచుచున్నాఁడు.)

వసం—అమ్మా! ఉరిపెట్టుకొని నీవు ప్రాణత్యాగము చేసికొనుచున్నా వని వేషసాదృశ్యము వలన భ్రమపడి నేను నాప్రియమిత్రుని నిక్కడఁ దీసికొనివచ్చినాను. నామాటయందు నీకు నమ్మకము లేనిపక్షమున, ఇదిగో లతాపాశమును చూడు.

(అని లతాపాశమును చూపుచున్నాఁడు.)

వాస—(కోపముతో) ఓసీ! కాంచనమాలా! ఈ లతాపాశముతోనే యీ చెడుబ్రాహ్మణుని కట్టి తీసికొనివచ్చి, యీ దుర్విసీతురా లైనకన్యకను ముందు నడుపుమను.

కాంచ—దేవి యాజ్ఞాపించినట్లు చేసెదను. (అని లతాపాశమును వసంతకుని మెడకుఁ జాటి కొట్టుచు) ఓరి చెడుగా! వెనుకటిసి మిడిసిపాటుధల మనుభవించు. అప్పుడు దేవిగారి దుర్వచనములచేత చెవులు కటువు లయిన వన్నమాట జ్ఞప్తికిఁ దెచ్చుకో — సాగరికా! నీవును ముందుండుము.

సాగ—(తనలో) పుణ్యవిహీనురాల నైన నేను స్వేచ్ఛగా మరగాము నొండుట కయినను చాలకపోయితిని!

వసం—(విపాదముతో) ఓమిత్రుడా! దేవిగారిచేత కట్టఁబడి విపత్తులోనున్న దిక్కుమాలిన నన్ను మఱవకుము.

(అని రాజును చూచుచున్నాఁడు.)



వాగ—(రాజవంకఁ జూచుచున్న సాగరికను వసంతకుని తీసి  
కొని కాంచనమాలతోడఁగూడ వెళ్ళుచున్నది.)

రాజు—(భేదముతో) అయ్యో! కష్టము!

చ. అలుక మెయి నివర్ణయ్యునట్టి కులూగవత్తై తపించనా?

జళుకునరాణికింబెగడు సాగరికం గని నుఁఖ మొందనా?

చలమున రాణి కట్టి కొనిచన్నవసంతకుఁ గూర్చి కుందనా?

యలబడినొంది యొక్క ఓణమైనను స్వస్థత జెంద నన్నిటన్.

ఇప్పు డిక్కడ నుండుటవలన 'నేమిప్రయోజనము' చేవిని శాంత  
పఱుచుట కయి యంతఃపురమునకు వెల్లెడను.

(అందఱును వెళ్ళుచున్నారు.)

చ తు ర్దాం క ము.



[వసంతము— రాజవంకఁ.

[రత్నహారమును పట్టుకొని, కన్నీరువిడుచుచు సుసంగత

ప్రవేశించుచున్నది.]

సుసం—(శోకముతో నిశ్చలించి) హా! ప్రియసఖీ! హా!  
సాగరికా! హా! లజ్జాభుకా! హా! సఖిజనవత్సలా! హా! ఉదారశీలా!  
హా! సామ్యదర్శనా! నీవెక్కడకు వెళ్ళిరావో నాకు ప్రతివచన  
మిమ్ము. (పయివంకఁజూచి నిట్టూర్పు విడిచి) కదలాడేని యో  
దైవమీ! నీ వటువంటి యసామాన్యరూపశోభావిరాజిత యగుకాం  
తను సృజించి మరల నిటువంటి యవస్థాంతర మామె కేల కల్పించి  
గావు? ఆమె తనజీవితమందలి నిరాశచేత నెవ్వని కయిన నొకబ్రా

హ్మణుని కిమ్మని యింతవఱకును నాచేతి కిచ్చినది. నేను దీని నేబ్రాహ్మణున కియ్యను? (తెరవంకఁజూచి) అడుగో బ్రాహ్మణుఁ డయిన వసంతకుఁ డీవంకనే వచ్చుచున్నాఁడు. కాబట్టి నేనతనిచేతి కిచ్చెదను.

[అప్పుడు హృష్టుఁడగు వసంతకుఁడు బ్రవేశించుచున్నాఁడు]

వసం—ఆహాహా! ఇప్పుడు నాప్రియమిత్రుని యనుగ్రహము చేత పూజ్యురాలైన వాసవదత్తాదేని నాకట్లువిడిపించి తనచేతిలోనే నాకు లడ్డుకములను మోదకములును పెట్టఁగా వానితో నేను కడుపు నిండించుకొన్నాను. ఆమె నాకు రెండుపట్టువస్త్రములను కర్ణాభరణమునుగూడ నిచ్చినది. ఇప్పుడువెళ్ళి నాప్రియమిత్రుని దర్శించెదను.  
(అని కొంచెము నడచుచున్నాఁడు)

సుసం—(కన్నీరు విడుచుచు వేగముగావచ్చి) అయ్యా! వసంతకా! ముహూర్తమాత్రము నిలుపుము.

వసం—(చూచి) ఏమి! సుసంగతా! ఇక్కడ నీవెందుకేడ్చుచున్నావు? సాగరిక కేమియు నపాయము సంభవించలేదుగదా?

సుసం—అయ్యా! వసంతకా! నేనది నివేదించుటకే వచ్చినాను. భీతురా లయినయ్యామెను దేవిగా దుజ్జయినికీ బంపినట్లు ప్రవాదము గలుగఁజేసి యర్థరాత్రిమునందుఁ దీసికొనిపోయినారు. ఆమె యెక్కడకు పంపబడినదో తెలియదు.

వసం—(తొందరపాటుతో) హా! సాగరికా! హా! అసామాన్యరూపశోభావిభవా! హా! మృదుభాషిణీ! నీవిప్పు డెక్కడ నున్నావో నాకు మాఱుపలుకుము. దేవిగారు చేసినపని మిక్కిలి దయారహితముగా నున్నది.

సుసం—అయ్యా! వసంతకా! ఇదిగో రత్నమాల, ఆమెజీవితమువండు నిరాశురాలయి పూజ్యుడయినవసంతకున కిమ్మని యీ రత్నహారమును నాచేతి కిచ్చినది. ఇదిగోదీనిని పుచ్చుకొమ్మ.

వసం—(శోకముతో కన్నీరు విడుచుచు కన్నుల నద్దుకొని) ఓసీ! ఇట్టివేళలో దీనిని పుచ్చుకొనుటకు చేతు లెట్లాడును? (అని యిద్దఱు నేడ్చుచున్నారు)

సుసం—(చేతులు జోడించుకొని) అయ్యా! ఆమెయం దైన ననుగ్రహించి, అంగీకరింపుము.

వసం—(కొంచెము చింతించి) కానిమ్ము, దీనిని తీసికొని వెళ్ళి సాగరికావరహమఃఖతుఁడియి యున్నప్రియమిత్రుని నై నమాటడించి యతనికి వినోదము గలిగించెదను.

సుసం—(వసంతకునిచేతిలో రత్నహారమును పెట్టుచున్నది)

వసం—(పుచ్చుకొని చూచి విస్మయముతో) సుసంగతా! ఇటువంటియమూల్యాలంకార మామె కెక్కడనుండి వచ్చినది?

సుసం—అయ్యా! నాకును కుతూహలము గలిగి యామె కీప్రశ్నయే వేసితిని.

వసం—ఆమె యేనుని చెప్పినది?

సుసం—అప్పు డామె మీఁదు చూచి నిట్టిబాధ్య విడిచి, సుసంగతా నన్నిప్పు డాకథ యేల యడిగెదవని యేడ్వ మొదలు పెట్టినది.

వసం—ఆమె చెప్పకపోయినను, సామాన్యజనులకు దుర్లభమైనయీహార మామెకుఁ గలిగి యుండుటచేతనే నిస్సం దేహముగా నామె మహావంశసంభూతురాలయి యుండవలెను. సుసంగతా! నాప్రియమిత్రుఁ డిప్పు డెక్కడ నున్నాఁడు?

సుసం—అయ్యా! రాజుగారు దేవిగారి గృహమునుండి వచ్చి  
యదె స్ఫటిక శిలామండపము నధిరోపించి యున్నాడు, నీవక్కడకు  
వెళ్ళుము. నేనును వాసవదత్తా దేవి పరిచర్యనిమిత్తము వెళ్లెదను.  
(అని నిష్క్రమించుచున్నది)

[అప్పుడు పీఠముమీదఁ గూరుచుండి రాజు  
ప్రవేశించుచున్నాడు]

రాజు—(ఆలోచించి)

చ. కపటపుబాసలం బ్రేక్షుముగన్పడుమాటలఁ జిత్తవృత్తిన్  
గృపయొదవించువర్తనల నిం డగుసిగ్గునఁ గాళ్ళ గ్రాలుబున్  
నిపుణసఖసుబోధముల నెమ్మదికోపము పోదు రాణికిన్  
జపలతరస్వకీయనయనంబుల నీటనుబోలె నేమిటన్.

(విచారముతో నిట్టూర్చువిడిచి) ఇప్పు డింతవఱకు దేవినే  
నేను శాంతపఱచు చుండినను, కేవలము ను సాగరికావిషయమయిన  
చింతయే నన్ను బాధించుచున్నది. ఎట్లన—

గీ. మించుననురాగమునఁ గొంగిలించినపుడు

మఝఁడు తొలుత వేసినబాణమార్గమునను

నంబురుహగర్భసుకుమార యైనకాంత

చని మదీయహృద్గత యయ్యెనని తలంతు.

(ఆలోచించి) నాయూఱట కునికిపట్టు వసంతకుడు; అతఁడు దేవితే  
కట్టఁబడి యున్నాఁడు. ఇంక నే నెవరిముందఱఁ గన్నీరు విడుతును?  
(అని నిట్టూర్చు విడుచుచున్నాఁడు)

[అప్పుడు వసంతకుడు ప్రవేశించుచున్నాడు]

వసం—(వెళ్ళి చూచి విస్మయముతో) నిరంతరమునో వేదన  
చేత చిక్కినవాఁ డయ్యును శ్లాఘనీయ మయినలావణ్యముతో నుడ

యించిన రెండవచంద్రునివలెనే నాప్రియసఖుడదె యధికతిరముగా ప్రకాశించుచున్నాడు. కాబట్టి నేనాయనవద్దకు వెళ్లెదను. (అని చేరబోయి) ఓమిత్రుడా! నీకు శుభ మగుగాక! నీవదృష్టవంతుడవు. దేవిగారిచేతఁ జిక్కినవాడ నయ్యుచు మరల నేను నిన్నికన్నులతోఁ జూడఁగాంచితి.

రాజు—(చూచి హర్షముతో) ఓహో! నా వసంతకుడు నాకు లభించివాడు. మిత్రుడా! నాకు నీ కౌగిలి యిమ్ము.

వసం—(కౌగిలిండుకొని) ఓ మిత్రుడా! దేవిగారిచే నే ననుగ్రహింపఁ బడినాడను.

రాజు—నీవు దేవిగారి యనుగ్రహమునుపొందివసంగతి నీవేష చెప్పుచున్నది. కాబట్టి యిప్పుడు సాగరి కావృత్తాంతమునుజెప్పుము.

వసం—(వెంటఁగుపాటుతో క్రించుచూచుచు కూరుచున్నాడు)

రాజు—మిత్రుడా! ఏమి! చెప్పుకున్నావు?

వసం—అప్రియమును నీకు చెప్పఁజాలను.

రాజు—(తొందరతోను తొట్రుపాటుతోను) మిత్రుడా! అప్రియమేలాగు? ఏమి? నిజముగానే యామె ప్రాణము విడిచినదా? హాప్రియరాలా! సాగరికా! (అని మూర్ఛపోవుచున్నాడు)

వసం—(తొట్రుపాటుతో) ప్రియమిత్రుడా! ఊరడు మూటడుము.

రాజు—(మూర్ఛతేటి కన్నీటితో)

గీ. వేగ, ప్రాణములార! నన్విడచి మీరు

పొందు దక్షిణమునకు నాబుద్ధివించు

వేగఁ బోరేని, మిమ్మావె వెడలలాగు;

దవ్వుగా నేగు నిప్పుడౌ దంతిగయన.

వసం—నుటియొకవిధముగాఁ దలఁపఁ బోకుము. భీతురాలయిన యామెను జేవిగా దుష్టమునీనగరిమునకుఁ బంపిరని విన్నాను. అందుచేత నే నక్రియ మని చెప్పినాను.

రాజు—ఏమి! ఉజ్జయినికి పంపినదా? రాణి యేమియునాతోఁ జెప్పకయే చేసినది. మిత్రుడా! ఈరంగతి నీతో నెవరు చెప్పినాడు?

వసం—సుసంగత, అంతేకాక యెందు నిమిత్తమో కాని యామె యీ రత్నమాలను సాచేతి కిమ్మని పంపినది.

రాజు—నుటియెందునిమిత్తము? నా కూటట కలుగునిమిత్తమే. కాబట్టి, మిత్రుడా! అది యిటుతెమ్ము.

వసం—(ఇచ్చుచున్నాడు.)

రాజు—(పుచ్చుకొని చూచి రత్నమాలను హృదయమునం దుంచుకొని) అహహ!

గీ. పూర్వ చూమకంఠాశ్లేషమునఁ జెలంగి

యిపుడు ప్రభ్రష్ట మయి యుంటనెంచిచూడ

రత్నమాల తుల్యవస్థ రహి వహించి

సఖియగుచు నాకు నూటట నలుపుచుండు.

మిత్రుడా! ఇది నీకొరమున ధరింపుము. దీని జూచుచునైనను నేను ధైర్యముతో నుండెదను.

వసం—దేవరవా గాజ్ఞాపించినట్లే చేసెదను.

(అని కంఠమున ధరించుకొనుచున్నాడు.)

రాజు—(కన్నీటితో నిట్టూర్పునిడిచి) మిత్రుడా! ప్రియ రాలిపురద్దశము సర్వభము.

వసం—(భయముతో దిక్కులుచూచి) ఈమాట బిగ్గరగా

ననకుము. ఇక్కడ దేవిగారి పరిచారిక లెవ్వరైనను తిరుగు చుండురు.

[అప్పుడు వసుంధరయను వేత్రహస్త ప్రవేశించుచున్నది]

వసుం—(దగ్గఱగా వచ్చి) మహాప్రభూ! జయమగుగాక! జయమగుగాక! కుమణ్వుంతుని మేనల్లుడయిన విజయవర్మ దేవర వారి కేదో నివేదించుట కయి వచ్చి వాకిట నిలిచి యున్నవాడు.

రాజు—వసుంధరా! వేగిర మతనిని పిలుచుకొనిరా.

వసుం — దేవరవారి యాజ్ఞాప్రకారముగాఁ జేసెదను. (అని వెళ్ళి విజయవర్మతో మరలఁ బ్రవేశించి) విజయవర్మా! అరుగో రాజుగారు, ఆయనదర్శనము చేసికొమ్ము.

విజయ—(సమీపమునకు వచ్చి) దేవా! మీకు విజయమ గుఁగాక! విజయమగుగాక! కుమణ్వుంతుని విజయముచేత దేవర వారదృష్టవంతులు.

రాజు—(సంతోషముతో) విజయవర్మా! కోసలరాజు జయిం పఁబడినాడా?

విజయ—దేవరవారియనుగ్రహమువలన.

రాజు—మేలు! కుమణ్వుంతా! మేలు! అచిరకాలములోనే మహా కార్యమును సాధించితివి!— విజయవర్మా! మాకు విపవేడుకగా నున్నది గనుక, ఆకథ సవిస్తరముగా వినిపింపుము.

విజయ—దేవరవారు చిత్తగించవలెను. దేవరవారి యాజ్ఞచొప్పున మేమిక్కడనుండి కొన్నిదినములలోనే యనేక గజతురగపదాతులచేత సనివార్యమయిన గొప్ప సేనా సమూహమును గూర్చు కొని వెళ్ళితిమి. కుమణ్వుంతుడు వింధ్యదుర్గమం దున్న కోసలపతి యొక్క ద్వారమున నిలిచి, సేనలతో ముట్టడివేయుట కారంభించెను.

రాజు—తరువాత తరువాత.

విజ—అప్పుడు కోసలేశ్వరుడను అతిదర్పముచేత దను  
న్వంతునివలని పరాభవమును సహింపలేక, గజసమూహబాహుశ్య  
మయిన తనపై న్యము సంతను యుద్ధమునకు సిద్ధము చేసెను.

వసం—నాహృదయము కంప మొందుచున్నది. వేగిరము  
చెప్ప.

రాజు—అనంతరము.

విజ—అతడు కృతనిశ్చయముడయి,

మహాస్రగధర.

సమరంబున జేయ వింధ్యాచలమువెడలి, చంచన్య జేభాళియునొం  
ధ్యము వేటొక్కండనంగా దశదిశ లలమక, తత్త్వణంబే పదాతి  
స్థుమిగాఁద్రొక్కించియేనుంగులవితతులచే, గూల్పుగాబాణవృష్టి  
న్యుమహోగ్రుండై దుమన్వంతుఁడరిపుకడమిస్తూచిరెట్టింపుధాటిక  
కవిసె నప్పుడు మఱియును—

చ. శిరసులు బాణఘాతములచేత శిరస్త్రుచయంబుతోఁ బడక  
శరములు తాకి గాయములజాడను రక్తము జాలువాఱగా  
సరభసలీల శస్త్రకవచంబులతాఱున నగ్ని పుట్టగా  
దురమొనరించె గోసలుఁడు తూలి ప్రధానబలంబు రూపఱన్.

రాజు—ఇది యేమి? మనబలంబులుసహితము భగ్నుము  
లగుచున్నవి !

విజ—గీ. మన దుమన్వంతుఁడొక్కఁడు మొనసి తాకి  
కుంజరస్థుడై పోరాడుకోసలేంద్రు  
నుత్తమాంగంబు ఖండించె నొక్కపెట్ట  
నిశితవిశిఖితంబులు నిగుడ్డ జేసి.



వసం—జయము కలిగినది! జయము కలిగినది! మనకేజయము కలిగినది! (అని గంతులు వేయుచున్నాడు.)

రాజు—మేల! కోసలరాజా! మేల! శత్రువులుసహిత మీ ప్రకారముగా నీపౌరుషమును వర్ణించుచుండుటచేత నీవు మృతుడవయ్యును జ్ఞాఘ్నుడవే, తరువాత; తరువాత.

విజయ—దేవా! అనంతరము దుమన్వాంతుడును కోసలదేశ పరిపాలనమునకయి నాజ్యేష్ఠభ్రాత యయినసంజయవర్మను నిలిపి, గాయపడినగజభాహుశ్యము గలనేన నంశును వెంట నడిపించుకొని మెల్లమెల్లగా వచ్చుచున్నాడు.

రాజు—వసుంధరా! యాగంధరాయణునికడకుఁ బోయి ప్రియభర్తను దెచ్చినందున కీతనికి మేఘ బహుమతి నిమ్మున్నామని చెప్ప.

వసుం—దేవరవా రాజ్యాపించినట్లు చేసెదను. (అని విజయ వర్మతోఁగూడ నిష్క్రమించు చున్నది.)

[అప్పుడు కాంచనమాల ప్రవేశించు చున్నది]

కాంచ—‘ఓసీ! కాంచనమాలా! నీవువెళ్ళి యీయైంద్రజాలి కుని రాజుగారిదర్శనము చేయించు మని దేవిగాదు నాకాజ్ఞయిచ్చిరి. (అని కొంచెము నడిచిచూచి) అయ్యో రాజుగారు, ఆయనదగ్గఱకు వెళ్ళెదను. (దగ్గఱకు వెళ్ళి) దేవరకు జయ మగుఁగాక! జయ మగుఁగాక! దేవా! ఉజ్జయినీనగరము నుండి సంవరణసిద్ధి యనునైంద్రజాలి కుడు వచ్చి యున్నాడని దేవిగాదు తమతో విన్నవించు మన్నాడు. దేవరవా రాతనికి దర్శన మిత్తురుగాక!

రాజు—మాకు వేడకగా నున్నది. ఇప్పుడైంద్రజాలికుని శీఘ్రముగా తీసికొనిరమ్ము.

కాంచ—దేవరవారి యాజ్ఞచోప్పునఁ జేసెదను. (అని వెళ్ళి నెమలిపించుము చేతఁ బట్టకొని యున్నయైంద్రజాలికునితోఁగూడ మరల ప్రవేశించుచు)—అయ్యో! రండిరండి.

సంవరణ—(వచ్చుచున్నాఁడు.)

కాంచ—అరుగో ప్రభువువారు. వారిసన్నిధికి వెళ్ళుము.

సంవ—(దగ్గఱకు వెళ్ళి దేవా! జయ మగుఁగాక! జయ మగుఁగాక! (నెమలిపించుము నాడించుచు నవ్వుచు)

గీ. ఇంద్రజాలనామము గల్గె నెవనివలన  
నట్టియింద్రునిచరణంబు లాశ్రయింతు;  
విదితయశుఁ డయి మఱి జాలవిద్యలకును  
గురునయినయట్టి శంబరుఁ గొలుతు నేను.

దేవా! ఏమి కావలెను?

గీ. అవనిమీఁదను జంద్రుఁడొ, దివిని సగమొ,  
జలములో నగ్నియొ, ప్రదోషంబొ పగలు,  
ప్రభువువారికి దేనిపై వాంఛ గలదొ  
యదియ సిద్ధించు నానతీయంగవలయు.

గీ. హరిహరబ్రహ్మ లాదిగా నఖిలసురల  
మింటఁ జూపింతు నిప్పుడ మీకు నేను;  
సిద్ధవిద్యాధరామర స్త్రీసమూహ  
కృత్యమును మీరు చూడుఁడీ నింగిమీఁదఁ.

వసం—మిత్రుఁడా! జాగ్రత్తగానుండుము. ఇటువంటిగర్వము గలవారికి సంస్వము సంభావ్యమేయగును.

సంవ—దేవా! పలుమాటలేల! దేవరవారు మనసులో దేనిని

చూడఁగోరుదురో దానివెల్లను నాగురువుయొక్క మంత్రప్రభావము చేతఁ జూపఁగలను.

రాజు—ఓయీ! దేవివచ్చినదాఁక నుండుము—కాంచన మాలా! దేవిగారికడకుఁ బోయి యీయైంద్రజాలికుండు నీవాఁడు; ఈప్రదేశము విజనముగా చేయఁబడినదిగనుకర'మ్మనిచెప్పఁ, ఆమెతో గలిసియే మేమీవినోదమును జూచెదము.

కాంచ—ఏలినవారాజ్ఞాపించినట్లు చేసెదను. (అనివెళ్లి వాసవ దత్తా సహితముగా మరల ప్రవేశించుచున్నది.)

వాస—కాంచనమాలా! ఉజ్జయినీనగరమునుండి వచ్చినాఁ డన్నమాత్రముచేతనే నా కాయైంద్రజాలికునియందు పక్షపాతము కలుగుచున్నది.

కాంచ—పుట్టినింటివంకవాఁడు గనుక దేవిగారిచే నితఁడాద రింపఁబడఁ దగినవాఁడు. దేవీ! రమ్మరమ్మ. (అనినడచుచు) అరుగో రాజుగారు, సమీపమునకు వెళ్ళుము.

వాస—(దగ్గఱకువెళ్ళి) భర్తా! జయమగుఁగాక! జయమగుఁ గాక!

రాజు—దేవీ! ఇతఁడు బహువాక్యములు పలికినాఁడు. కాఁబట్టి యిక్కడనే కూరుచుండి యిది చూతము.

వాస—(కూరుచున్నది.)

రాజు—ఓయీ! వివిధములయిన నీయింద్రజాలమును గనఁ బఱువుము.

వసం—దేవరవారిసెలపుప్రకారము చేసెదను. (అని బహు విధముల చిందులుత్రొక్కుచు నెమలిపించుము నాడించుచు 'హరిహర

బ్రహ్మ'లను పద్యమును మరలఁ జదువుచున్నాఁడు. అప్పుడందఱును విస్మయపడి చూచుచున్నారు.)

రాజు—(పయివంకఁజూచి వీరమునుండిలేచి) ఆశ్చర్యము !

వసుం—ఆశ్చర్యము! ఆశ్చర్యము!

రాజు—దేవీ! చూడుము—

నీ, పద్మాసనస్థుఁడై బ్రహ్మదేవుండదె యొక  
 చోట వెలుఁగొందుచున్నవాఁడు  
 శంకరుండల్లదె చంద్రకళావతం  
 నుండయి యొకవంక సాగఁబు మీఱు  
 దైత్యారి యతఁడె గదాచక్రఖడ్గకా  
 క్కుకములతో నాల్గుభుజములందు  
 నైరావతంబెక్కి యతఁడె దేవేంద్రుండు  
 తిన్నగాఁ గన్నడుచున్నవాఁడు  
 చరణములనూపురములు సుస్వరము లీన  
 దేవతానుండరులతోడ దినమునందుఁ  
 దక్కుగలయట్టి యమరబృందంబు లిదిగొ  
 వృత్త్యమొనరించెడును గడు నేర్చుమీఱు,  
 వాసు—ఆశ్చర్యము! ఆశ్చర్యము!

వసుం—ఐంద్రజాలికా! మేలుమేలు! నీవు నీ నేర్చునంతను  
 గనఁబఱచితివి! (రహస్యముగా) ఓరితొత్తుకొడకా! ఐంద్రజాలికా!  
 ఈచూపఁబడిన దేవతలతోడను, అప్పురసలతోడనుచూకుపనియేమి!  
 ఈయననుసంతోషపెట్టఁ గలుగుదువేని, సాగరికను జూపుము.

[అప్పుడు వసుంధర ప్రవేశించుచున్నది.]

వసుం—(రాజు సమీపమునకు వచ్చి) భర్తా! జయమగుగాక! జయమగుగాక! మంత్రియైన యాగంధరాయుడు దేవరవారి చరణసన్నిధానమున “సింహశేష్యుడగున విక్రమ బాహువుచేతఁ బంపఁబడిన యాతని ప్రధానమంత్రియగు వసుభూతి మనకించుకీయైన శాశ్వతివృత్తితోఁగూడ వచ్చియున్నాడు, ఆతని కీమంచిముహూర్తముననే యేలినవారు దర్శన మియ్యఁదగును. నేనును కార్యశేషమును ముగించి దర్శనమునకు వచ్చేదను.” అని విష్ణుపము చేయుచున్నాడు.

వాస—దేవా! కొంచెముసే పిండ్రజాలమును చాలింప నియమించి, మాపినతండ్రిగారి యొద్దనుండి ప్రధానమంత్రియైన వసుభూతి వచ్చియున్నాఁడు గనుక ముంచుగా దేవరవారాతనికి దర్శన మియ్యవలెను.

రాజు—దేవి చెప్పిపట్టు చేసెదను. (పిండ్ర)జాలికుని గూర్చి ఓయీ! నీవిప్పుడు కొంచెము తాళుము

వసుం—(మరల పింఛముత్తిప్పడు) దేవరవారి యాజ్ఞాప్రకారము చేసెదను. (అని వెళ్ళుచు) దేవరవారవశ్యముగాఁ జూడఁదగినది నావద్ద నిక వేడుటమాత్రమున్నది.

రాజు—మేమది తరువాతఁ జూచెదము.

వాస—కాంచనమాలా! ఈతనిని తీసికొనివెళ్ళి పారితోషిక మిప్పింపుము.

కాంచ—దేవిగారాజ్ఞాపించినట్లు చేసెదను. (అని యైంద్రజాలికునితోఁగూడ వెళ్ళుచున్నది.)

రాజు—(వసుంధరునివంక తిరిగి) నీ వెరుదుగావెళ్ళి వసుభూతిని తీసికొని రమ్మ.

వసం—దేవర యాసతిచ్చినట్లు చేసెదను.

(అని వెళ్ళుచున్నాడు.)

[వసంతకుఁ డెదురుగా వెళ్ళి తీసికొనిరాఁగా వసుభూతియు  
బాధివృక్షుడును ప్రవేశించుచున్నారు.]

వసం—మంత్రివరా! రమ్మ రమ్మ.

వసు—(అంతటనుగలయఁజూచి) ఆహా! ఉదయనమహారాజు  
ప్రభావము!

సీ. విజయగజంబుల వీక్షించి ముందుగా

ముఖశాలవాకిట మోదమంది

తరువాత నుత్తమతురగచయంబులఁ

గన్నులపండువు గాఁగఁజూచి

యావలఁ గడుశ్రావ్యమా గానరవమున

కార్తికలో నెఱుఁగు హస్త మొది

యటుపిమ్మటను దర్శనార్థము వేచెడి

త్మోతలపతులతో తుణము నిలిచి

వాకిటనె సింహశేఖరు నైభవంబు

నెల్ల మఱచితి తుణములో నిప్పు డేను

ద్వారగతుఁడనై కౌతుకగౌరవమున

గ్రామ్యుగతినైతి నగ రెడ్డు కనయట్లు.

బాధి—వసుభూతీ ! చిరకాలమున కిప్పుడు ప్రభువును  
చూడఁగలనను సంతోషాతిశయము చేత నేనో క్రొత్తయవస్థ ననుభ  
వించుచున్నాను. ఎట్లన—

చ. ముడిమిని బుట్టుకంపము ప్రపూర్ణభయంబున వృద్ధిగాంచెడున్

గదరెడు జీకటుల్ మసక గ్రమ్మినదృష్టికి బాష్పవారిచే

నవలికఁ బెంచె గద్దదిక నాదగున్నప్తము కానివానికిన్  
ముదిమికి సాయ మయ్యెడును భూధవుఁజూచెడు వేడ్క వాకిటన్.

వసం—(ముందుకు వచ్చి) మంత్రివరా! రమ్మ రమ్మ.

వసు—(వసంతకుని మెడలో రత్నహారము చూచి రహస్యముగా) బాభ్రీవ్యా! ఇది మనము బయలుదేరినప్పుడు మారాజుగారు తమ కొమాఁదైకిచ్చిన రత్నమాలలగుననే యున్నది.

బాభ్రీ—అమాత్యా! పోలిక యాలగుననే యున్నది. ఆమె హారము వసంతకుని కెల్ల వచ్చినదో యడిగి తెలిసికొనెదను.

వసు—బాభ్రవ్యా! అడుగవలగు. గొప్పరాజులవద్ద బహు రత్నము లుండును గనుక, దానినిపోతినది మాటియొక భూషణముండుట దుర్లభము కాదు, (అని నడచుచున్నాడు.)

వసం—(రాజునుద్దేశించి) వత్సరాజా! అడుగోమంత్రి, ఎదురుగా వెళ్ళుము.

వసు—(దిగ్గజకు వెళ్ళి) దేవా! జయ మగుఁగాక!

రాజు—(లేచి) అభివాదముఁ జేయుచున్నాను.

వసు—దేవరకు గొప్ప శ్రేయస్సు కలుగునుగాక!

రాజు—మంత్రికి పీఠము పీఠము.

వసం—(పీఠముతెచ్చి) అమాత్యా! ఇదిగోపీఠము కూరుచుండుము.

వసు—(కూరుచున్నాడు.)

బాభ్ర—దేవా! బాభ్రవృండు ప్రణామము చేయుచున్నాడు.

రాజు—(వీపుమీఁద చేయివైచి) బాభ్రవ్యా! ఇక్కడ కూరుచుండుము.

బాధ్ర—కూరుచుండి) దేవీ! బాధ్రవృక్షుడు ప్రణమిల్లు  
చున్నాడు.

వసం—అమాత్యా! అదిగో వానవదత్తా దేవి ప్రణమిల్లు  
చున్నది.

వాన—అయ్యా! నమస్కారము చేయుచున్నాను.

వసు—దేవీ! వత్సరాజుతో తుల్యుడయిన సుపుత్రుని  
గనుము. (అందఱును కూరుచున్నారు.)

రాజు—అయ్యా! వసుభూతీ! మహానుభావుడయిన సింహ  
శేష్యునినకు కుశలమా?

వసు—(ప్రముఖంకఁజూచి నిట్లూర్పు విడిచి) దేవా! మంద  
భాగ్యుడ నయిన నే నిప్పు డేమని చెప్పటకును తెలియకున్నది.  
(అని కిందు చూచున్నాడు)

వసం—(తనలో) ఇతఁ డేమి చెప్పినో తెలిసికోలేకున్నాను.

వాన—(విషాదముతో తనలో) అయ్యా! వసుభూతి యిప్పు  
డేమి చెప్పినో గదా!

రాజు—వసుభూతీ! ఈవిధముగా నీవేల వ్యాకులపడుచు  
న్నావో నాకుఁ జెప్పము.

బాధ్ర—(రహస్యముగా) ఆలస్యమేల? చెప్పదగినదేమో  
యిప్పుడే చెప్పివేయుము.

వసు—(కన్నీటితో) దేవా! చెప్పట యశక్యమే యయినను  
మందభాగ్యుడ నయిన నేను దేవరవారికి విన్నవించెదను. సింహశే  
ష్యుని కొమార్తె సాభాగ్యవతి యగు రత్నావళి నేరాజు తనభాగ్య  
ముచేత వివాహమాడఁ గాంచునో యాతఁడు సార్వభౌముడగునని  
యొకసిద్ధుఁ డానతిచ్చెను.



రాజు—తరువాత, తరువాత.

వసు—సిద్ధదేశమునందలి విశ్వాసముచేత యాగంధరా యణుడు దేవరవారి నిమిత్తము పలుమాలు ప్రార్థించినను వానవ దత్తకు మనఃభేదము కలుదు నని సింహశేష్యుడు డామె నిచ్చుట కొప్పుకొనకపోయెను.

రాజు—(రహస్యముగా) దేవీ! నీ పినతండ్రి మంత్రి యిప్పు డేమి యిలాగున నబద్ధము చెప్పచున్నాడు?

వాసు—(ఁజూచించి) ప్రాణేశ్యరా! ఇక్కడ నెవ రబద్ధ మాడు చున్నారో నేను తెలియఁజాలను.

వసు—ఆమె కేమి సంభవించినది?

వసు—అనంతరము లావణకమునందు వానవదత్తాదేవి కాలి చచ్చిపోయినదని జనప్రతీతిని కలిగించి, సింహశేష్యునికడకు బాధ్ర వ్యుని బంపి యాకన్య నిమ్మని మరల నడిగించెను. తరువాత మారాజు కొంతచింతించి, దేవరవారితోడి తనుసంబంధము లోపించరా దని యారత్నావళిని దేవరవారి కిచ్చుటకుఁ బాపఁగా, మేమామెను వెంటఁబెట్టుకొని వచ్చునప్పుడు సముద్రములో నోడ పగిలి యామె మునిగిపోయినది. (అని యేడ్చుచు తల వంచుకొను చున్నాడు.)

వాసు—(కన్నీటితో) అయ్యో! నేను చెడితిని! హా! మంద భాగ్యురాలా! హా! సోదరీ! రత్నావళీ! నీ విప్పు డెక్కడ నున్నావు? నాకు ప్రతివచన మిమ్ము.

రాజు—ఊటడుము, ఊటడుము, దైవగతి మనకు దురవ గాహము, ఓడ పగిలి మునిగిపోయినవారును మరల లేచివత్తు రనుటకు నీకు వీరే నిదర్శనముగా నున్నాడు. (అని వసుభూతిని బాధ్ర వ్యుని జూపు చున్నాడు.)

వాస—ప్రాణేశ్వరా! అట్లే యగునుగాక! నా కంతటిభాగ్య మేలాగునఁ గలుగును?

రాజు—(రహస్యముగా) బాధ్రవా! దీనివాస్తవ మేమి! నా కేమియఁ దెలియకున్నది.

బాధ్ర—దేవా! వినుండి.

[ తెరలోపల గొప్పకలకలము ]

ఉ. జ్వాలలగుంపు హర్ష్యముల బంగడశృంగపుటింపు నింపంగాఁ,  
గీలనిండువేడిమి నొగిం బువుదోటలచెల్లు వాడఁగా,  
నీలపయోదశోభ నిడ నెక్కుని ధూమము కృత్రిమాద్రికిన్,  
స్త్రీలు తలంక సంతిపురి జేరె హరాత్తుగ నగ్ని యియ్యెడక.  
గీ. లావణకముచెంతి దేవి కాలి గతించె  
నన్నయాప్రవాద మరయ నిపుడు  
సత్యహా సనంగ జ్వాలాసమూహంబు  
పొదివి యొకట సంతిపురిని గ్రమ్మె.

(అందఱును తొందరపడి చూచుచున్నారు)

రాజు—అంతఃపురమున నగ్ని పుట్టినదాయేమి! (తొట్టు పాటుతో లేచి) అయ్యో! వాసవదత్త కాలిపోయినదేమో! హా వాసవదత్తా! హా ప్రియురాలా!

వాస—ఇది యేమి విభ్రాంతి! నేను మీపార్శ్వముననే యున్నాను. ఓరాజా! కాపాడుము, కాపాడుము.

రాజు—దేవీ! తత్తర పాటువలన పార్శ్వస్థురాలవయి యున్న ను నిన్ను చూకలేకపోయితిని! (అని యామెచేయి పట్టుకొని) దేవీ! ధోజుడుము,

వాస—ప్రాణేశ్వరా! ఈమాట నన్నుగూర్చి నేను చెప్పలేదు. దయమాలినదాననయి నేనక్కడ సాగరికను గొలుసులువేసి కట్టిపెట్టి యుంచినదానను. అది విపత్తు నొందుచున్నదిగనుక దానిని కాపాడుము.

రాజు—ఏమీ! సాగరిక విపత్తులో నున్నదా! అక్కడకు వెళ్లెదను.

వసు—దేవా! ఏమీ నిష్కారణముగా మిడుతవలె నన్ని హోత్రముమీఁది కుఱక సాహసించుచున్నావు!

బాధ్ర—దేవా! వసుభూతి యుక్తమయినమాటచెప్పినాడు.

వసు—(రాజు నుత్తరీయముతో పట్టుకొని) మిత్రుడా! సాహసము చేయకుము.

రాజు—(ఉత్తరీయమును లాగుకొని) ఓరిమూర్ఖుడా! సాగరిక విపత్తు నొందుచున్నది. ఇప్పుడును నేను ప్రాణములను దాచుకొందునా! (అని యగ్నిప్రవేశమును నటించి, పొగలో బాధపడుచున్న ట్లభినయించు చున్నాడు)

బాధ్ర—ఏమీ! ఈస్వల్పవిషయమున భరతకుల మింతటితో నశింపవలసినదా! వట్టిమాటలతో నేమి ప్రయోజనము! నేనును స్వామిభక్తికిఁ దగినట్లు నడచెదను.

రాజు—

[మూర్ఛమీ;

చ. జ్వలన! ప్రశాంతిఁ బొందుము; ప్రశాంతిని బొందుము; ధూమ నిలువక మంటగుంపులను నీవిటు లేటికిఁ జేర్చె దేవు మై! దలపఁ బ్రియావియోగశిఖదగ్ధుడఁగాక చెలంగు నన్ను నీ విల నిఁక నేమిచేయఁగల వీప్రళయాగ్నిశిఖాసమృద్ధిచేన్!

నాన—ఏమీ! దుఃఖభాజన మయిననావచనముచేత నేప్రాణేశ్వరుని కీవిధావస్థ సంభవించినది! ఇక్కడనుండి నేనేమి చేయును? నేనును ప్రాణేశ్వరునితోడనే చనియెదను.

వసం—అమ్మా! నేను నీకు ముందుగా దారి తీసెదను.

వసు—ఏమీ! వత్సరాజు వహ్నిలోనే ప్రవేశించినాడు! రాజపుత్రికయొక్క విపత్తును జూచి యిక్కడనే దేహము విడుచుట నాకును యుక్తము.

బాధ—హా! మహారాజా! ఏమి? నిష్కారణముగా భరత కులమునకు సంశయస్థితిని దెచ్చినావు! నేను ప్రభుభక్తికి, దగినట్లు ప్రవర్తించెదను. (అని యందఱును అగ్నిప్రవేశమును నటించుచున్నారు)

రాజు—(కుడిభుజ పుడగుటచూచి) ఈయవస్థలోనున్న నాకు దీనివలన నేమిఫలముకలుగును? (ముందుకుచూచి హర్షముతోడి తత్తఱపాటుతో) అదిగో వహ్నిజ్వాలలు సమీపింపఁగా సాగరిక కనబడుచున్నది. నేను వేగిరము వెళ్ళి యామెను కాపాడెదను.

[అప్పుడు సంకిశ్చతో సాగరిక ప్రవేశించుచున్నది]

సాగ—(అంతటను గలఁజూచి) నాభాగ్యముచేత నగ్ని హోత్రుఁడంతటను ప్రజ్వరిల్లుచున్నాడు. ఇప్పుడు నాకు దుఃఖావసానము కలుగును.

రాజు—(వేగముగాచేరఁజోయి) ఓప్రియురాలా! ఏమి? ఇప్పుడు సహితము ప్రాణము నుపేక్ష నేయుచున్నావు!

సాగ—(రాజునుజూచి తనలో) ఏమీ! నాప్రియతమునిజూచి

మరల నాకు జీవితాశ కలుగుచున్నది! (ప్రకాశముగా) భర్తా! రక్షింపుము; రక్షింపుము.

రాజు—ఓసి పిటికిదానా! భయపడకుము.

గీతపద్యము—క్షణము సహియింపు మీధూమసంచయంబు;  
(ముందువంకఁజూచి) అకట! మండెడు స్తనగళితాంశుకంబు,  
(నిపుణముగాఁజూచి) తలఁకె దేటికి? సంకిక్కు చాల్చినేల?  
వడిగ నినుఁగాతు, వన్నీవు పట్టుకొమ్ము.

(అని కంఠమును కౌగిలించుకొని కన్నులు మూసికొని స్వర్ణ సుఖము నభినయించుచు) ఆహా! నాసంతాపమంతయు క్షణములో పోయినది. ఓప్రియురాలా! ఊరికుము; ఊరడుము.

గీ. నుదతిలో! నిన్ను స్ఫుటముగాఁ జూట్టుకొనియు  
నగ్నిహోత్రుఁడు నిను గాల్పఁడయ్యె నిపుడు;  
తలఁచిచూడంగ నాతనితాపమునును

నీడు స్వర్ణయై హరియించు నిక్కముగను.

(కన్నులు తెరిచిచూచి) ఓహో! మహాశ్చర్యము! ఈయగ్నిహోత్ర మేమయిపోయినది? అంతఃపురముయొక్క యిప్పటియవస్థ యేమయినది? (వాసవదత్తను జూచి) ఏమి? ఈ మె యవంతిరాజతనయా?

వాస—(సంతోషముతో రాజశరీరమును తడివి చూచుచు)  
ప్రాణేశ్వరా! భాగ్యవశమున మీ రక్షితశరీరులుగా నున్నారు.

రాజు—ఇతఁడు బాధ్రప్ర్యుడా!

బాధ్ర—మహారాజా! మీకు జయమగుఁగాక! పుణ్యవశమున దేవర తిన్నగా నుడుటచేత మేము మరల ప్రాణములు గల భార మయితిమి.

రాజు—ఇతఁడు వసుభూతియూ?

వసు—దేవా! అదృష్టముచేత వర్ధిల్లుచున్నావు.

రాజు—మిత్రుఁడా!

వసు—దేవరకు జయమగుఁగాక!

రాజు—(ఆలోచించి వితర్కముతో) ఇది స్వప్నమా? మతి భ్రమా? లేక యింద్రజాలమా?

వసు—మిత్రుఁడా! సం దేహింపఁబనిలేదు. ఇదియింద్రజాలమే. తొత్తుకొడు కామైంద్రజాలికుఁడు వెల్లునప్పుడు దేవరవారింకొక వినోదము నవశ్యముగా జూడవలెనన్నాఁడు. అదేయిది.

రాజు—దేవీ! నీమాటలనుబట్టి సాగరికనివృద్ధివలకుఁదీసికొని వచ్చినాఁడను.

వాసు—(నవ్వి) ప్రాణేశ్వరా! నాకంతయుఁ దెలియును.

వసు—(నాగరికమునాచి రహస్యముగా) బాభ్రవ్యా! ఈమె మనరాజపుత్రికవలె నున్నది.

బాభ్ర—అమాత్యా! నాకును నాలాగుననే కనఁబడుచున్నది.

వసు—(ప్రకాశముగా రాజుతో) దేవా! ఈకన్యక యెక్కడిది?

రాజు—దేవి యెఱుఁగును.

వసు—దేవీ! ఈకన్యక యెక్కడిది?

వాసు—అమాత్యా! ఈచిన్నది సముద్రమున దొరకినదని చెప్పి మంత్రియైన యాగంధరాయణుడు నాకొప్పగించినాఁడు. అందుచేత నే యిది సాగరిక యనఁబడుచున్నది.

రాజు—(తనలో) ఏమి! యాగంధరాయణుఁడు నాతోఁ గొంచెమునను జెప్పక పోయెను! అతఁడీమెను రాణి కేలయర్పించి యుండును?

వసు—(రహస్యస్వముగా) బాభ్రవ్యా! ఈపోలికయవంగుతకుని కంఠమునందలి రత్నమాలయు నీమె సాగరమునుండి చొరుకుటయు విచారింపఁగా నీమె సింహశేష్యరపుత్రిక యయినరత్నావళియున్నట్లు స్పష్టమగుచున్నది. (అని సమీపమునకు వెళ్ళి బిగ్గరగా) అమ్మా! రత్నావళి! రాజపుత్రీ! నీవిటువంటియవస్థను పొందియున్నావా?

సాగ—(వసుభూతిని జూచి కన్నీటితో) అయ్యో! మంత్రి! వసుభూతీ!

వసు—అహ! చెడితిని! నేను మందభాగ్యుడను. (అని భూమి మీఁద పడుచున్నాడు.)

సాగ—హా! మందభాగ్యురాల నయిననేను చెడితిని, హా! తండ్రి! హతల్లీ! మీరెక్కడనున్నారు? నామాటకు మాఱుపలు కుండు. (అని సంతాపించుచు మూర్ఛపోవుచున్నది.)

వాస—(తొట్టుపాటుతో) బాభ్రవ్యా! ఈమెరాతోబుట్టిన పడుచైన రత్నావళియో?

బాభ్ర—అవును. ఈమె నీచెల్లెలే.

వాస—(రత్నావళిని కౌగిలించుకొని) సోదరీ! ఊఱడుము; ఊఱడుము.

రాజ—ఏమీ! గొప్పవంశమునందుఁ బుట్టినసింహశేష్యుఁ డయినవిక్రమబాహునికూఁతురాయీమె?

వసం—(తనలో) రత్నమాలను చూచినప్పు డిటువంటిరత్న మాల సామాన్యజనుల కుండదని నేను మొట్టమొదటనే తెలిసి కొన్నాడను.

వసు—రాజపుత్రీ ! ఊఱటపొంగుము, ఊఱటపొంగుము

పెద్దదయిన నీయప్ప నీకొఱకు దుఃఖించు చున్నది; ఆమె నాలిగనము చేసికొమ్ము.

రత్నా—(ఊటడిల్లి క్రిందిచూపున రాజును జూచి తనలో) నేనపరాధము చేసియున్నదాననుగనుక దేవికి ముఖమును చూపజాలకున్నాను. (అని యధోముఖ యగుచున్నది.)

వాస—(బాహువుల సాచి కన్నీటితో) రమ్మ, అతినిష్ఠుడు రాలనైన నాప్రియ సోదరీ! ఈలాగునవచ్చి నీన్నేహమాను గనఁబఱువుము. (అని కంఠమును కొఱిలించుట నటించి, రాజుతో రహస్యముగా) ప్రాణేశ్వరా! నేను చేసినకూరకృత్యముచేత నాకు సిగ్గుగుచున్నది. కాబట్టి యీమెయీబంధమును శీఘ్రముగావిడిపింపుము.

రాజు—(గుంతోషముతో) దేవిచెప్పినట్లు చేసెదను (అని సాగరికకట్లు విప్పుచున్నాడు)

వాస—ప్రాణేశ్వరా! మంత్రియైన యాగంధరాయణుడే నన్నింతకాలము కూడరాలినిగాఁ జేసి ఁడు. అతఁడు నిజము తెలిసినవాఁడయ్యెను చెప్పినవాఁడు కాఁడు.

[అప్పుడు యాగంధరాయణుడు ప్రవేశించు చున్నాడు.]

యాగం—

ఉ. నావచనంబునం గలిగె నాధునియోగము రాణి కెంతయున్,

దేవికి సంధించు నవతింగనుదుఃఖము; నందుచేతనే

క్కావరుఁ డొందు సర్వమహి; మన్ననసేయనెవచ్చు దేవి న

న్నావిధమయ్య నాదుమొగ మాపెనుజూపఁగ లజ్జయ్యెడున్  
అట్లు కాకపోయిన మఱి యేమి చేయను? నిశ్చంకముగా కార్యనిర్వహణము చేయవారఁడు మానసియులయెడలసహిత మిటువంటిస్వ్వామి



భక్తివ్రతమును నెఱవనేవలయును. (చూచి) అదే మహారాజుగారు నన్నిధికి వెళ్ళెదను. (సమీపించి) దేవా! జయ మగుఁగాక! జయ మగుఁగాక! దేవరవారికి నివేదింపకుండఁ జేసిన కార్యమున కయి నన్ను శునింపుఁడు. (అని పాదములమీఁదఁ బడుచున్నాఁడు.)

రాజు—మాకు నివేదింపకుండ నీవే కార్యమును జేసితివి?

యాగం—దేవరవాడు పీఠమును పరిగ్రహింపుఁడు. నమస్త మాను విజ్ఞాపనము చేసెదను.

[రాజుతోఁగూడ నందఱును స్వస్థానములఁ గూరుచున్నారు.]

యాగం—దేవా! వినుఁడు. ఈ మె సింహళ దేశాధీశ్వరుని కొమార్తె. ఈ మెను పాణిగ్రహణము చేసికొన్న వాడు సార్వభౌముఁ డగు నని యొక సిద్ధునివలన నెఱిగి యాతనివచనమునందులినమ్మకము చేత నేను పలుమాలు దేవరవారి కీ మె నిమ్మని సింహళేశ్వరునిఁ బ్రార్థించినను వానవడత్రాదేవికి మనోవ్యధ కలుగునని యాతఁడిచ్చిన వాఁడు కాఁడు.

రాజు—తరువాత నేమి జరిగినది?

యాగం—(లజ్జతో) అప్పుడు లావణకమున దేవి కాలిపోయిన దని ప్రవాదము కలిగించి యాతనిసమ్మృఖమునకు బాధప్రసూనిఁ బంపిరాఁడను.

రాజు—యాగేంద్రరాయణా! తరువాతసంగతి మేము విన్నారము. ఏమి యాలోచించి యీ మెను దేవిగారి కొప్పగించినావు?

వసం—మిత్రుఁడా! ఈతఁడు చెప్పకయే యీతనియభిప్రాయము నాకు తెలిసినది. ఈ మె యంతఃపురమున నుండివో మీ యంతఃపురమునకు వెళ్ళినప్పుడు మీకు సులభముగా కనఁబడునని.

రాజు—యూగంధరాయణా! నసంతకుడు నీయభిప్రాయమును తిన్నగా గ్రహించినాడా?

యూగం—దేవరవారన్నప్రే.

రాజు—వింద్రజాలికుని కృత్యముసహితము నీపనియే యని తలచెదను.

యూగం—అట్లుగాకపోయినయెడల, అంతఃపురమున బంధింపబడియున్న యీమెకు దేవరవారి సందర్శన మెట్లు కలుగును? ఈమె కనబడకున్న వసుధూతి యీమె నెట్లానవాలు పట్టగలుగును? (నవ్వుచు) ఇప్పుడు సంగతి తెలిసినది గనుక, ఇకమీఁద చెల్లెలి విషయమయి యేమి జరగవలయునో యిప్పుడు దేవి నిర్ణయింపవలసియున్నది.

వాస—(చిటునవ్వుతో) అయ్యా! అమాత్యా! రత్నావళిని రాజుగారి కిమ్మని స్పష్టముగానే చెప్పరాదా?

వసం—అమ్మా! మంత్రియభిప్రాయమును సరిగానే కనిపెట్టినావు.

వాస—(చేతులు సాచి) రమ్మ. రత్నావళీ! రమ్మ. ఇప్పుడు నా తోడఁబుట్టినదాన వయినందుకు తగినట్లుకమ్మ. (అని రత్నావళిని తననగలతో నలంకరించి చేయి పట్టుకొని రాజుదగ్గరకు వెళ్ళి) దేవా! ఈరత్నావళిని ప్రతిగ్రహింపుము.

రాజు—(సంతోషముతో చేతులు చాచి) దేవిగారి ప్రసాదము నెవరు మన్నింపకుండుదు? (అని సాగరికము పఠగ్రహించుచున్నాడు.)

వాస—ప్రాణేశ్వరా! ఈమెబంధువులు దూరమున నున్న వారు, కాబట్టి యీమె తన బంధుబృందము నెప్పుడును దలంపకుండునట్లుగా నీమెవిషయమున నడుచుకొమ్ము.

రాజు—దేవి యాజ్ఞాపించినట్లే నడుచుకొనెదను.

వసం—(సంతోషముతో సృత్యము చేయుచు) ఇహిహీ! ఓహో! దేవరకు జయమగుగాక! భూమండల మంతయు నిప్పుడు నాప్రియమిత్రునియొక్క హస్తగత మైనది.

వసు—రాజపుత్రీ! వాసవదత్తాదేవికి నమస్కారము చేసి గౌరవింపుము.

రత్నా—(ఆప్రకారముగా చేయుచున్నది.)

బాధ్ర—(వాసవదత్తనుగూర్చి) దేవీశబ్దధారణమునకు నీవే తగినదానవు.

వాస—(రత్నావళిని కౌగిలించుకొని దేవీశబ్దముచేత ప్రసాదము చూపుచున్నది.)

బాధ్ర—నేను పడ్డ శ్రమయంతయు నిప్పుడు సఫల మైనది.

యాగం—దేవా! నేను దేవర కింకను నేమి ప్రియముచేయవలయునో సెలవిండు.

రాజు—ఇదిగాక యింకను బ్రీయ మేమి గలదు?

ఉ. విక్రమబాహుతో నొదవె వియ్యము రాజ్యమునుకలభించె, భూచక్రము చేపడం దొరకె సాగరికాసతి సారభూతయై,  
యీక్రియఁ జెల్లెలిం బడసి యెంతయు మోదముఁ జెందెరాణి;ని  
ర్వక్రతఁ గోసలుల్ గడుఁబరాజితులైరి; మరేమికోరుదుఁ?

అయినను,

పం చ పా ది.

గీ. వసుధ సస్యాధ్య యగుఁగాక ! వాసవుండు  
వాన లిచ్చుఁగాక ! సదనుష్ఠానములను  
ద్వీజులు తనియింపుదురుగాక త్రిభువనముల !  
సుఖ మగునుగాక సతతంబు సుజనతతికి !  
దుర్జగకఠోర భాషలు దొలఁగుఁగాక !

(అందఱును నిష్క్రమించుచున్నారు.)

సం పూ ర్ణ ము.

---